

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop. Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంచిక : 70 ఆదిలాబాద్ ఎడిటర్ - సయ్యద్ కలీం ఆదివారం, 15 సెప్టెంబర్ 2024 పేజీలు : 4 వెల : 2/-

జీహెచ్ఎంసీలో మారుతున్న రాజకీయ పరిణామాలు..

అంటుంటది మరి రేవంత్తోని..!

హైదరాబాద్ : తెలంగాణలో ప్రతిపక్షాలు లేకుండా.. తనను ప్రభుంచే వారు లేకుండా చేయాలన్న సంకల్పంతో కేసీఆర్.. కాంగ్రెస్, టీడీపీ, వైసీపీ ఎమ్మెల్యేలను బీఆర్ఎస్‌లో చేర్చుకున్నారు నాటి ముఖ్యమంత్రి కేసీఆర్. తను ఒక రాజులా రాష్ట్రాన్ని పాలించారు. 2001లో తెలంగాణ రాష్ట్ర సమితి ప్రారంభించిన సమయంలో తెలంగాణలో ఆ పార్టీకి పెద్దగా ఊపు రాలేదు. కానీ, కేసీఆర్ ప్రాంతీయ వాదాన్ని అడ్డు పెట్టుకుని రాష్ట్ర వ్యాప్తంగా పార్టీని బలోపేతం చేశారు. తరచూ ఉప ఎన్నికలు తెస్తూ.. పార్టీ తరపున పోటీ చేసేవారిని గెలిపించేందుకు తెలంగాణ సెంటిమెంటు, ఆంధ్రా, తెంగాణ ప్రాంతీయవాదాన్ని రెచ్చగొట్టేవారు. ఇక జీహెచ్ఎంసీలో అయితే.. నాటి బీఆర్ఎస్‌ను ఎవరూ పట్టించుకునేవారు కాదు. తెలంగాణ రాష్ట్రం సాధించే వరకు కూడా ఇదే పరిస్థితి. తెలంగాణ వచ్చక కూడా

జీహెచ్ఎంసీ బయటనే బీఆర్ఎస్ ఎమ్మెల్యే సీట్లు గెలిచింది. దీంతో జీహెచ్ఎంసీలో పట్టు సాధించేందుకు కేసీఆర్ పూర్వమాతృకంగా వ్యవహరించారు. సెటిలర్లను తనవైపు తిప్పుకునేందుకు కేసీఆర్ అధికారంలోకి వచ్చిన వెంటనే ఆక్రమణలపేరుతో కూల్చివేతలు చేపట్టారు. కొన్ని ఎంపిక చేసిన ప్రాంతాల్లో కూల్చివేయించారు. దీంతో ఒక్కసారిగా గ్రేటర్ పరిధిలోని సెటిలర్లు కేసీఆర్‌ను కలిశారు. ఆయనతో కలిసి పనిచేసేందుకు ముందుకు వచ్చారు. బీఆర్ఎస్‌లో చేరికలు పెరిగాయి. దీంతో జీహెచ్ఎంసీలో బీఆర్ఎస్‌కు పట్టు పెరిగింది. **రేవంత్ కూడా అదే వ్యూహంతో..** ఇప్పుడు తెలంగాణ సీఎం రేవంత్‌రెడ్డి కూడా మాజీ సీఎం కేసీఆర్ లాంటి పూర్వహానే అమలు చేస్తున్నారు. మొన్నటి ఎన్నికల్లో కాంగ్రెస్‌కు జీహెచ్ఎంసీ పరిధిలో ఒక్క సీటు కూడా రాలేదు. బీఆర్ఎస్ 16 సీట్లు గెలిచింది. ఈ నేపథ్యంలో బీఆర్ఎస్



ఓటు బ్యాంకును కొల్లగొట్టేందుకు రేవంత్ హైదరాబాద్ రంగంలోకి దించారు. అక్రమణల పేరుతో కూల్చివేతలు మొదలు పెట్టారు. ఇందులో ప్రధానంగా బీఆర్ఎస్ నేతలు, బీడర్లవే ఎక్కువగా ఉన్నారు. దీంతో చాలా మంది గులాబీ నేతలు బీఆర్ఎస్‌ను వీడేందుకు సిద్ధమవుతున్నారు. రేవంత్‌తో కలిసి పనిచేసేందుకు ముందుకు వస్తున్నారు. **గాంధీ ఎనిసోడితో మరింత ఊపు..** వెతకబోయిన తీగ కాలికి తగిలినట్లు.. సీఎం రేవంత్‌రెడ్డి హైదరాబాద్‌లో పట్టు కోసం చేస్తున్న ప్రయత్నాలకు బీఆర్ఎస్ ఎమ్మెల్యే పాడి కొశిక్‌రెడ్డి చేసిన ప్రాంతీయ వాద వ్యాఖ్యలు కాంగ్రెస్‌కు అస్త్రంగా మారాయి. హైదరాబాద్‌లోని సెటిలర్లను బతకదాడనికీ వచ్చిన వారు అని కొశిక్ అనడంతో దానిని కాంగ్రెస్ తమకు అనుకూలంగా మార్చుకునే ప్రయత్నం మొదలు పెట్టింది. ఈ వ్యాఖ్యలపై ఆంధ్రా వాళ్ల ఓట్లు కవాలి కానీ, ఆంధ్రా ప్రజలు వద్దా అని మండిపడ్డారు. హైదరాబాద్ ఓటర్లు తాయిలాలకు తలొగ్గరు. భావోద్వేగ అంశం ముఖ్యం. అందుకే కేసీఆర్ తాను ఉన్నానని భరోసా ఇచ్చేలా కొన్ని పరిణామాలు సృష్టించారు. దాంతో

మెజార్టీ ఓటర్లు ఆయన వైపు మొగ్గారు. ఇప్పుడు బీఆర్ఎస్ నాయకులు చేసిన వ్యూహాత్మక తప్పిదం.. రేవంత్‌కు అస్త్రంగా మారింది. దీంతో మాజీ సీఎం కేసీఆర్ ఫ్లానీను ఈజీగా అమలు చేసేశారు. శాంతి భద్రతల సమస్య గురించి మాట్లాడారు. అంతే కానీ ప్రతీకారం తీర్చుకోవాలని ఆశపడలేదు. పాడి కొశిక్‌రెడ్డి, అరికెప్పాడి గాంధీ ఇమ్మ్యాను సెటిలర్లతో సంబంధం ఉన్న అంశంగా మార్చారు. **నందిద్దు కునే ప్రయత్నంలో బీఆర్ఎస్..** ఈ అంశంపై బల్స్ వెలిగే సరికి బీఆర్ఎస్‌కు నష్టం జరిగింది. దీంతో ఇప్పుడు దానిని సరిదిద్దుకునే ప్రయత్నం చేస్తుంది బీఆర్ఎస్. రేవంత్‌ను ఇప్పటికీ బీఆర్ఎస్ వ్యూహాకర్తలు తక్కువగా అంచనా వేస్తున్నారు. అందుకే ఇలాంటి వ్యూహాత్మక తప్పిదాలు జరుగుతున్నాయి. రేవంత్‌రెడ్డి గ్యారంటీల అమలునుంచి ప్రజల దృష్టిని మళ్లించడానికి ఇలాంటి డ్రామాలు ఆడుతున్నారని విమర్శలు చేస్తూనే వాటిలో భాగమవుతున్నారు. అంటే రేవంత్ వాళ్లకు చాయిస్ లేకుండా చేస్తున్నారని సులువుగా అర్థం చేసుకోవచ్చు.

ఈ నెల 20న తెలంగాణ కేబినెట్ సమావేశం.. హైదరాబాద్ చేర్చు..



తెలంగాణ కేబినెట్ సమావేశానికి ముహూర్తం ఖరారైంది. ఈ నెల 20న తెలంగాణ కేబినెట్ సమావేశం జరగనుంది. సీఎం రేవంత్ రెడ్డి అధ్యక్షతన ఈ సమావేశం ఈ నెల 20న సాయంత్రం 4 గంటలకు క్యాబినెట్ సమావేశం నిర్వహించనున్నారు. తెలంగాణ కేబినెట్ లో ముఖ్యంగా బీసీ రిజర్వేషన్ల అంశంలో కోర్టు తీర్పుపై, హైదరాబాద్ చట్టబద్ధత అంశం, అలాగే 2 లక్షల రుణాల మాఫీ చెల్లింపు, 200 గ్రామ పంచాయతీల ఏర్పాటు, అర్జినెన్సు రైతు భరోసాపై కేబినెట్ లో చర్చించనున్నారు. వీటిపై చర్చించి

విధి విధానాలపై ఖరారు చేయనున్నారు. కేబినెట్ సమావేశానికి అన్ని ఏర్పాట్లు చేస్తున్నారు అధికారులు. అయితే హైదరాబాద్ ప్రజల్లో విమర్శలు వస్తున్న నేపథ్యంలో.. కేబినెట్ ఎలాంటి నిర్ణయం తీసుకున్నారనే దానిపై ఉత్పంఠ నెలకొంది. కాగా సచివాలయంలో మున్సిపల్ పాలసీపై నిన్న అధికారులతో సీఎం సమీక్ష నిర్వహించిన విషయం తెలిసిందే.. తెలంగాణలో ట్రాఫిక్ నియంత్రణకు ముఖ్యమంత్రి రేవంత్ రెడ్డి కీలక నిర్ణయం తీసుకున్నారు. ట్రాఫిక్ స్ట్రీమ్ ను లైవ్ చేయడంలో ట్రాన్స్ జెండర్లను వాలంటీర్లుగా ఉపయోగించుకోవాలని ఆయన ఆలోచిస్తున్నట్లు తెలిసింది. ఈ విషయమై అధికారులతో చర్చించినట్లు సమాచారం. ఇటీవలి కాలంలో రోడ్డు ప్రమాదాల సంఖ్య రోజురోజుకూ పెరిగిపోతున్నాయి. డ్రైవర్ల నిర్లక్ష్యం, మితిమీరిన వేగం, మద్యం సేవించి వాహనాలు నడపడం వల్ల ఎంతో మంది అమాదుకులు ప్రాణాలు కోల్పోతున్నారు. ట్రాఫిక్ నిబంధనలు ఎంత కఠినంగా అమలు చేస్తున్నా వాహనదారులలో మాత్రం మార్పు రావడం లేదు.

చలాన్లు, డ్రంక్ అండ్ డ్రైవ్ పరీక్షలు నిర్వహిస్తున్నప్పటికీ ఎవరైనా తప్పులు చేస్తూనే ఉన్నారు. దీంతో ట్రాఫిక్ నియంత్రణపై ట్రాఫిక్ స్ట్రీమ్ ను లైవ్ చేయడంలో ట్రాన్స్ జెండర్లను వాలంటీర్లుగా ఉపయోగించుకోవాలని సీఎం రేవంత్ రెడ్డి యోచిస్తున్నట్లు తెలుస్తుంది.



బాల్కండ : శ్రీరాంసాగర్ ప్రాజెక్టుకు ఎగువ నుంచి 28 వేల క్యూసెక్కుల వరద వస్తోంది. ప్రాజెక్ట్ పూర్తి స్థాయి నీటిమట్టం 1091 అడుగులు (80.50) టీఎంసీలు కాగా శుక్రవారం సాయంత్రానికి ప్రాజెక్ట్ పూర్తిస్థాయిలో నిండింది. కాకతీయ కాల్యకు నీటి విడుదల నిలిపి వేసిన ఆఫీసర్లు ఎస్సీ గేట్ల ద్వారా 8 వేల క్యూసెక్కుల నీటిని గోదావరిలోకి విడుదల చేస్తున్నారు. కాకతీయ కాల్యకు నీటి విడుదల నిలిపివేయడంతో విద్యుత్ ఉత్పత్తి నిలిచిపోయింది. వరద కాల్య హెడ్ రెగ్యులేటర్ ద్వారా 19 వేల క్యూసెక్కులు, సరస్వతీ కాల్యకు 400, లక్ష్మీ కాల్యకు 150 క్యూసెక్కులు, విషన్ భగిరథ కోసం 231 క్యూసెక్కులు వదులుతున్నారు. ఈ సీజన్‌లో ఎగువ నుంచి ప్రాజెక్ట్ కు 176.92 టీఎంసీల నీరు రాగా ఇప్పటివరకు 103.82 టీఎంసీల నీటిని బయటకు విడుదల చేసినట్లు ప్రాజెక్ట్ ఆఫీసర్లు చెప్పారు.



కేంద్రంలో తెలుగుదేశం పార్టీ కీలక భాగస్వామి. ఎన్డీఏ 3 లో చంద్రబాబు కీలకంగా మారారు. బిజెపి తర్వాత ఎక్కువ సీట్లు దక్కించుకున్న పార్టీగా టిడిపి ఉంది. ఆ పార్టీకి 16 మంది ఎంపీలు ఉన్నారు. ఎన్డీఏ లో బిజెపి తర్వాత అతిపెద్ద పార్టీ కూడా టిడిపియే. అయితే బద్దేళ్ల వైసిపి పాలనలో చంద్రబాబు ఇబ్బంది పడ్డారు. ఎంపీల సంఖ్యవరంగా వైసీపీకి ఎక్కువ బలం ఉండేది. టిడిపికి ముగ్గురు ఎంపీలు మాత్రమే ఉండేవారు. జగన్ పార్టీకి 22 మంది ఎంపీలు ఉన్నప్పుడు. కేంద్రంలో ఉన్న ఎన్డీఏకు ఏకపక్షంగా మెజారిటీ ఉండేది. దీంతో వైసిపి పార్లమెంట్ సభ్యుల బలం ఎందుకూ పనికిరాకుండా పోయింది. ఇప్పుడు మాత్రం సీన్ మారింది. తెలుగుదేశం పార్టీకి లభించిన 16 ఎంపీ సీట్లు ఎన్డీఏ 3కు కీలకంగా మారాయి. అందుకే కేంద్ర పెద్దల వద్ద చంద్రబాబుకు ఎనలేని గౌరవం దక్కుతోంది. మరోవైపు నితీష్ చర్యల పుణ్యమా అని చంద్రబాబు నమ్మదగిన మిత్రుడిగా మారిపోయారు. ఇది అరుదుగా రాష్ట్ర ప్రయోజనాల కోసం

చంద్రబాబు పావులు కదపడం ప్రారంభించారు. గత బద్దేళ్లలో చంద్రబాబు రాజకీయంగా ఎన్ని ఇబ్బందులు పడ్డారో తెలుసు. అందుకే వేసే ప్రతి అడుగు ఆచితూచి వేస్తున్నారు. **మూడో అతిపెద్ద పార్టీ..** ఎన్డీఏలో నితీష్ నేతృత్వంలోని జెడియూ మూడో అతిపెద్ద పార్టీ. ఆయనకు సైతం కేంద్రం ప్రాధాన్యమిస్తూ వచ్చింది. అయితే బీహార్ రాజకీయాలను దృష్టిలో పెట్టుకుని నితీష్ కుమార్ ఫైర్ గేమ్ ఆడుతున్నారు. మళ్లీ అరెస్టైతో స్నేహంగా మెలుగుతున్నారు. బీహార్ లోని ప్రశాంత్ కిషోర్ నేతృత్వంలోని పార్టీ ధీకాట్టేందుకు అరెస్టై అవసరమని భావిస్తున్నారు. అందుకే తరచూ లాలు ప్రసార్ యాదవ్, తేజస్వి తో స్నేహపూర్వకంగా ఉంటున్నారు. ఆయన తీరుతో బిజెపిలో రోజురోజుకూ అనుమానాలు పెరుగుతున్నాయి. **పక్క చూపులు చూస్తున్న బిహార్ నేత...** అయితే నితీష్ పక్క చూపులు చూస్తుండడంతో ఇప్పుడు చంద్రబాబు వైసీ కేంద్ర పెద్దలు ఆశలు

చీకడ తిప్పి చంద్రబాబే!

కేంద్ర రాజకీయల్లో క్రీయాశీలక పాత్ర!

చంద్రబాబు పరపతి పెంచే పనిలో నితీష్.. కేంద్రానికి షాక్!

పెట్టుకున్నారు. వాస్తవానికి చంద్రబాబును ఎన్నికల ముందు వరకు కేంద్ర పెద్దలు నమ్మలేదు. పొత్తు పెట్టుకునేందుకు కూడా ముందుకు రాలేదు. అయితే అనుభవ దృష్టితో పొత్తు పెట్టుకున్నారు. అది సత్కెస్ అయింది. ఎన్డీఏ కు 21 ఎంపీ సీట్లు దక్కాయి. తెలుగుదేశం పార్టీ ఒంటరిగానే 16 స్థానాలను సాధించింది. ఎన్డీఏ అధికారంలోకి వచ్చేందుకు దోహద పడింది. అదే సమయంలో నితీష్ నేతృత్వంలోని జేడియూ 12 ఎంపీ సీట్లను సాధించింది. దీంతో చంద్రబాబుతో పాటు నితీష్ కు ఎనలేని ప్రాధాన్యం దక్కింది. కానీ గత అనుభవాల దృష్ట్యా చంద్రబాబు ఎక్కువ రోజులు ఎన్డీఏతో ట్రావెల్ చేయలేరని భావించారు. కానీ ఎక్కడా వివాదాలు పెట్టుకోకుండా చంద్రబాబు రాష్ట్ర ప్రయోజనాల కోసమే ఎక్కువగా పరితపిస్తున్నారు. రాజకీయ ప్రయోజనాలను పక్కన పెట్టారు. **తరచూ కూటమిల మార్పు..** చంద్రబాబుతో పాటు నితీష్ కుమార్

సైతం సీనియర్. కానీ తరచు కూటమిలు మారుతారని ప్రచారం ఉంది. కానీ చంద్రబాబు విషయంలో అలా కాదు. 2014 ఎన్నికల్లో అధికారంలోకి వచ్చిన తరువాత చంద్రబాబు వైసీపీ ట్రాప్ లో పడ్డారు. ఎన్డీఏకు దూరమయ్యారు. వైసీపీ ఎన్డీఏ కు దగ్గర అయినా ఆ కూటమిలో మాత్రం చేరలేదు. గత బద్దేళ్లుగా వైసీపీ బిజెపికి దగ్గరగా ఉండేది. కానీ రాష్ట్ర ప్రయోజనాల కోసం ఎట్టు పట్టలేదు. రాజకీయంగా ఇబ్బందులు రాకుండా చూసుకుంది. కానీ చంద్రబాబు ఎన్డీఏ లో కీలక భాగస్వామి అయ్యారు. రాజకీయ ప్రయోజనాల కంటే రాష్ట్ర ప్రయోజనాల కోసమే ఎన్డీఏ పై ఒత్తిడి తెస్తున్నారు. ఇంకోవైపు నితీష్ ఎమోషనల్ బ్లాక్ మెయిల్ చేస్తున్నారు. దీంతో కేంద్ర పెద్దలు చంద్రబాబుకు మరింత ప్రాధాన్యం ఇవ్వడం చేస్తున్నారు. మొత్తానికి అయితే నితీష్ చర్యల పుణ్యమా అని చంద్రబాబు పరపతి కేంద్రం వద్ద అమాంతం పెరుగుతోంది.

సంపాదకీయం



మమత నిర్వేదం... రాజీనామా రాగ్ం

పశ్చిమ బెంగాల్ ముఖ్యమంత్రి మమతా బెనర్జీ నోట తొలిసారి రాజీనామా మాట వచ్చింది. అమె 2011 నుంచి ఆ రాష్ట్ర ముఖ్య మంత్రిగా ఉంటూ వస్తున్నారు. ఇప్పటికి 13 ఏళ్లుగా ఆమె ఆ పదవిలో ఉన్నారు. హ్యేటిక్ లేడీ సీ ఎం గా కూడా రికార్డు క్రియేట్ చేశారు. పశ్చిమ బెంగాల్ లో ఇటీవల జరిగిన లోక్ సభ ఎన్నికల్లో సైతం బీజేపీని వెనక్కి నెట్టి ఎక్కువ ఎంపీ సీట్లను తృణమూల్ కాంగ్రెస్ గెలుచుకుంది. అటువంటి మమతా బెనర్జీకి జూనియర్ డాక్టర్ల నిరసనలు సెగ రేపేలా ఉన్నాయి. కోల్ కతాలో ఆరేజి కర్ మెడికల్ ఆసుపత్రిలో వైద్య విద్యార్థిని హత్యాచారానికి గురైన దారుణ ఘటనను నిరసిస్తూ జూనియర్ డాక్టర్లు అక్కడ చాలా కాలంగా నిరసనలు చేస్తున్నారు. ఈ ఘటన ఆగస్ట్ 9 న జరిగింది. నాటి నుంచి నేటి వరకూ మమత ప్రభుత్వాన్ని ఈ ఆందోళనలను గుక్క తిప్పుకోనీయడం లేదు. జూనియర్ డాక్టర్లు తాము చేస్తున్న ఆందోళన విరమించాలని చర్చలకు రావాలని మమతా బెనర్జీ సీఎం హోదాలో ఇచ్చిన పిలుపును సైతం వారు పట్టించుకోవడం లేదు. వరసగా మూడో రోజు కూడా ముఖ్యమంత్రి చర్చలకు సిద్ధంగా ఉన్నా అవతల వైపు నుంచి వైద్య సంఘాల నుంచి ప్రతినిధులు ఎవరూ హాజరు కాకుండా షాక్ ఇచ్చారు. దాంతో వైద్యులతో చర్చలు జరపడంలో మమత ప్రభుత్వం విఫలం చెందింది అని అంటున్నారు. అదే సమయంలో పశ్చిమ బెంగాల్ లో చీకటి అంతా ఉందని జూనియర్ డాక్టర్లు పేర్కొనడం విశేషం. ఈ మేరకు వారు రాష్ట్రపతి ద్రౌపది ముర్ముకి, ప్రధాని నరేంద్ర మోదీకి లేఖ రాశారు. ఈ లేఖ కాపీని ఉపరాష్ట్రపతి జగదీష్ ధన్ కర్, కేంద్ర ఆరోగ్యశాఖా మంత్రి జెపి నడ్డాకు కూడా పంపారు. తమ సహచర జూనియర్ డాక్టర్ ని దారుణంగా హతమార్చారని, ఆ ఘటన మీద సమగ్ర దర్యాప్తు జరగాలని ఆమెకు న్యాయం జరగాలనివారు ఆ లేఖలో పేర్కొన్నారు. అప్పుడే పశ్చిమబెంగాల్ లో డాక్టర్లు ఎలాంటి భయం లేకుండా తమ విధులు నిర్వహించగలుగుతారని వారు పేర్కొనడం విశేషం. తాము ఒక వైపు నిరసనలు తెలియచేస్తూంటే తమను బెదిరింపులు కూడా గురి చేస్తున్నారు అని వారు ఆరోపించారు. అంతే కాదు ఎక్కడ చూసినా హింసాత్మక ఘటనలు చోటు చేసుకుంటున్నాయని వారు అన్నారు పశ్చిమ బెంగాల్ లో ఇప్పుడు ఎటు చూసినా తమ చుట్టూ చీకటి అలుముకుందని వారు ఆవేదన వ్యక్తం చేశారు. ఈ దారుణమైన పరిస్థితులు మారి వెలుగు రేఖలు వెల్లి విరియాలి అంటే మీ జోక్యం అవసరం అని కేంద్ర పెద్దలకు రాష్ట్రపతికి రాసిన లేఖలో పేర్కొన్నారు. అంతే కాదు కోల్ కతాలో జరిగిన హత్యాచార సంఘటన గురించి వారు చెబుతూ మహిళలపై నేరాల పరం పరంలో ఓ భాగంగా అభివర్ణించారు. గడచిన పుష్యర కాలంలో దేశంలో నిర్భయ వంటి లెక్కలేనన్ని అత్యాచారాలు జరిగాయని గుర్తు చేశారు. అయితే వాటిని అన్నింటినీ మరచిపోవడమే సమాజానికి ఉన్న చెడ్డ గుణం అని జూనియర్ డాక్టర్లు ఆ లేఖలో పేర్కొన్నారు. మరో వైపు చూస్తే పశ్చిమ బెంగాల్ లో జూనియర్ డాక్టర్ల ఆందోళన ను విరమింపచేయాలన్న మమత ప్రయత్నాలు బెడిసికొడుతున్నాయి. ఒక ముఖ్యమంత్రి చర్చలకు పిలిచినా చర్చలకు వారు రావడం లేదు. దాంతో విసిగిన మమత ఇక తాను రాజీనామా చేయడమే మిగిలింది అని నిర్దేశాన్ని ప్రదర్శిస్తున్నారు. మరో వైపు మమత పాలనలో చీకటి కేంద్రం జోక్యం చేసుకోవాలని జూనియర్ డాక్టర్లు కోరిన నేపథ్యంలో ఏమి జరుగుతుంది అన్న చర్చ కూడా మొదలైంది. చూడాలి మరి ఏమి జరుగుతుందో.

సీరీదా అనుకాంకు.. ప్రమాదం పాలవేకు



వికారాబాద్ : ఇటీవలి వర్షాలకు జిల్లాలోని చెరువులు, కుంటలు, వాగులు, బావులు పొంగి పొర్లుతున్నాయి. వీటిని చూసేందుకు సందర్శకులు వస్తున్నారు. చిన్నా, పెద్ద తేడా లేకుండా వాటిలో దిగి ఈత కొట్టేందుకు, స్నానం చేసేందుకు ఉత్సాహం చూపుతున్నారు. జిల్లాలో ఈ ఏడాది జనవరి నుంచి ఇప్పటి వరకు ఈత రాక నీట మునిగి 13 మంది మృతి చెందారు. మరోవైపు జిల్లా వ్యాప్తంగా గణేశ నిమజ్జనాలు జరుగుతున్నాయి. ఇందుకోసం పిల్లలు, యువకులు నీళ్లలోకి దిగుతున్నారు. ఇలాంటి క్లిష్ట తరుణంలో కొన్ని జాగ్రత్తలు పాటిస్తే ప్రమాదాలపాలు కాకుండా ఉంటారు. దీనికి సంబంధించి కథనం.

తొర్రుకుంట.. లోతు చాలా ఎక్కువ తాండూరు పట్టణ శివారు కోకట్ గ్రామ సమీపం తొర్రుకుంటలో నెలల తరబడి తవ్వకాలు జరపడంతో 100 నుంచి 120 అడుగుల లోతు గుంతలు ఏర్పడ్డాయి. ఇటీవలి భారీ వర్షాలకు వచ్చిన వరదతో నిండుగా కనిపిస్తోంది. చెరువు సమీపంలోనే ప్రభుత్వ పాఠశాల ఉంది. విద్యార్థులు బహిరంగంగా కోసం ఇక్కడికి వస్తుంటారు. చెరువును ఆనుకునే వైకుంఠామం, పల్లె ప్రకృతి వనం, క్రీడా ప్రాంగణం, డంపింగ్ యార్డు ఉన్నాయి. ఇక్కడ వచ్చే వారు చెరువు నీటితో కాళ్లు, చేతులు శుభ్రం చేసుకోవడానికి వెళ్లినప్పుడు అదుపు తప్పి పడిపోతే ఇక అంతే సంగతులు. నీటి పారుదల శాఖ కట్టన్న హెచ్చరికగా.. 'చెరువులోకి దిగడం ప్రమాదకరం' అని రాసిన బోర్డుపై ఇప్పుడు అక్షరాలు కనిపించడంలేదు.

తాత్కాలిక ముళ్లకంచెతో సరి! పరిగి మండలంలోని లఖ్మపూర్ రిజర్వాయర్ జలకళను సంతరించుకోవడంతో సందర్శకుల సంఖ్య పెరుగుతోంది. ప్రాజెక్టు మీదుగా ఏర్పాటు చేసిన నడక దారి ప్రమాదకరంగా మారింది. అక్కడికి వెళ్లకుండా అధికారులు తాత్కాలికంగా ముళ్లకంచెను ఏర్పాటు చేశారు. కానీ ప్రజలు మాత్రం వాటిని దాటుకొని ప్రాజెక్టు అందాలను తిలకించేందుకు ప్రమాదకర పరిస్థితిలోకి వెళ్తున్నారు.

తీసుకోవాల్సిన కనీస జాగ్రత్తలు

చెరువుల మరమ్మతులు చేసే సందర్భాల్లో అక్కడ ప్రమాద హెచ్చరిక బోర్డును అధికారులు ఏర్పాటు చేయించాలి. గ్రామీణ ప్రాంతాల్లో వ్యవసాయ బావుల దగ్గర సంబంధిత యజమానులు కంచె ఏర్పాటు చేయాలి. చెరువులు, ఇతర జలాశయాల్లో అడుగున బురద పేరుకుపోయి ఉంటుంది. లోతు తెలుసుకోకుండా ఈత వచ్చినా అందులో దూకితే ప్రమాదం తప్పదు. ఇవిగో ఉదాహరణలు ఈ నెల 7న యాలాల్ మండలం హజీపూర్లో ప్రమాదవశాత్తు బావిలో పడి ఈత రాక ఎర్ర హస్తంతు (34) మృతి. ఇటీవల పెద్దేముల్ మండలం శివారులోని సుద్దగుంతలో పడి వ్యక్తి చనిపోయాడు. ఈ నెల 6న యాలాల్ మండలం దౌలాపూర్లో నీటి సంపులో పడి పదేళ్ల బాలుని మృతి. 2023 లో మన్యగ్రాడకు చెందిన ఒకే కుటుంబానికి చెందిన నలుగురు యువకులు కోట్పల్లి ప్రాజెక్టుకు విహరించడానికి వెళ్లి ఈత రాక నీట మునిగి మృత్యువాత పడ్డారు. రక్షణలేని పాలేపల్లి తూము దోమ: దోమ మండలం పాలేపల్లి ఊరచెరువు నిండితే చూడడానికి పిల్లలు, మహిళలు వస్తారు. చెరువు కట్ట నిటారుగా ఉంటుంది. చూసే క్రమంలో కాలు జరితే నీటిలోకి పడిపోతారు. రక్షణలేక గతంలో గ్రామానికి చెందిన పాప, రాములుగౌడ్, చంద్రయ్య, లక్ష్మి మృతిచెందారు. కంచె ఏర్పాటు చేస్తే సమస్య ఉండదు. పిల్లలు, యువకులపై కచ్చేసీ ఉంచాలి చెరువులు, కుంటలు, బావుల లోతు తెలియక, ఈత రాక మృత్యువాత పడ్డ పిల్లల సంఘటనలు జిల్లాలో అక్కడక్కడా చోటు చేసుకుంటున్నాయి. అందుకే పిల్లలు, యువతపై తల్లిదండ్రులు ఓ కచ్చేసీ ఉంచాలి. ఇంటి నుంచి బయటికి వెళ్లి ఎవరితో ఆటలాడుకుంటున్నారో, ఎక్కడికి వెళ్తున్నారో విషయాన్ని గమనించాలి. నారాయణరెడ్డి, జిల్లా పోలీసు అధికారి.

పెద్దపల్లి రైల్వేస్టేషన్ ఉన్నతీకరణ



పెద్దపల్లి: పెద్దపల్లి రైల్వేస్టేషన్ ఉన్నతీకరణకు కేంద్ర రైల్వే మంత్రిత్వశాఖ ఉత్తర్వులను వెలువరించింది. రైల్వేస్టేషన్ ఉన్నతీకరణతో పెద్దపల్లి స్టేషన్లో ప్రయాణికులకు సౌకర్యాల మెరుగుపడటంతో పాటు పలు సూపర్ ఫాస్ట్ రైళ్ల బోర్డింగుల లభించనున్నాయి. కాజీపేట, బల్లారా సెక్షన్లలో పెద్దపల్లి స్టేషన్ మాత్రమే ఎన్ఎన్జి(నాన్ నెబర్స్ గ్రేడ్)-5 స్థాయి నుంచి ఎన్ఎన్జిజీ-4 స్థాయికి ఉన్నతీకరణ జరిగింది. దీంతో దక్షిణమధ్య రైల్వే జోనల్లో ఎన్ఎన్జిజీ-4 స్టేషన్ల సంఖ్య 38కి పెరిగింది. ఈ సెక్షన్లోని రామగుండం, సిర్పూర్ కాగజేనగర్ స్టేషన్లు ఇప్పటికే ఎన్ఎన్జిజీ-4 స్థాయిలో ఉండగా, మంచిర్యాలతో పాటు కాజీపేట, వరంగల్ స్టేషన్లు ఎన్ఎన్జిజీ-3 స్థాయిలో ఉన్నాయి. ఉమ్మడి జిల్లాలోని కరీంనగర్, జమ్మికుంట స్టేషన్లు ఎన్ఎన్జిజీ- 5 స్థాయిలో ఉన్నాయి. రైలు ప్రయాణికులు, టికెట్ల విక్రయాల ద్వారా వచ్చే ఆదాయం ఆధారంగా రైల్వే బోర్డు రైల్వేస్టేషన్ స్థాయిని నిర్ణయిస్తుంది. అంతకు అనుగుణంగా ప్రయాణికులకు వసతులను కల్పిస్తుంది. అమృత్ సేషన్ సమానాలో మార్పులు పెద్దపల్లి రైల్వేస్టేషన్ స్థాయి పెంపుపై గతంలోనే రైల్వే బోర్డు నిర్ణయం తీసుకోవడంతో ఇక్కడ చేపట్టిన అమృత్ స్టేషన్ పనులు తాత్కాలికంగా నిలిచిపోయాయి. మారిన స్టేషన్ స్థాయికి అనుగుణంగా మార్పులు, చేర్పులు చేసేందుకు పనులు నిలిపివేశారు. స్టేషన్ డిజైనింగ్ మార్చడంతో పాటు పలు సాంకేతిక అంశాలపై అధికారులు కసరత్తు చేస్తున్నారు. ప్రస్తుత అవసరాలతో పాటు భవిష్యత్తు ప్రణాళికలకు అనుగుణంగా

రైల్వేస్టేషన్ సమానాను మార్చునున్నారు. రాఘవపూర్- మణుగూరు రైల్వే మార్గానికే కేంద్రం ఆమోదం తెలపడంతో సింగరేణి ప్రాంతాలకు కూడలిగా పెద్దపల్లి స్టేషన్ మారనుంది. సింగరేణి ప్రాంతాన్ని ప్రతిబింబించే విధంగా రైల్వేస్టేషన్ సమానా రూపకల్పనకు ప్రయత్నాలు జరుగుతున్నాయి. తుదిరూపం వచ్చిన తరువాత అమృత్ స్టేషన్ పనులు మొదలయ్యే అవకాశముంది. పెరగనున్న వసతులు పెద్దపల్లి రైల్వేస్టేషన్, ప్రయాణికుల ద్వారా రైల్వే శాఖకు గత ఆర్థిక సంవత్సరంలో రూ.10,69,48,439 ఆదాయం సమకూరింది. ఈస్టేషన్ ద్వారా 7,23,007 మంది ప్రయాణించారు. కేవలం 24(దీక్షి బ్రెయిన్లతో కలిపి) రైళ్లు మాత్రమే హాల్టింగ్ కలిగిన ఈస్టానులో ఆదాయం సమకూరింది. సమీపంలోని రామగుండంలో 43, మంచిర్యాలలో 32 రైళ్లకు హాల్టింగ్ ఉండగా ఆయా స్టేషన్లకు ఆదాయం కొంత ఎక్కువగా ఉండేది. స్టేషన్ స్థాయి పెరగడంతో ఇక్కడ కూడా పలు సూపర్ ఫాస్ట్ రైళ్లకు హాల్టింగ్లను రైల్వేశాఖ కల్పించనుంది. ఇక్కడి నుంచి కర్ణాటక, కేరళ, తమిళనాడు రాష్ట్రాలకు అనుసంధానం లేదు. ఉత్తరాది రాష్ట్రాలతో పాటు ఆంధ్రప్రదేశ్లోని కోస్తాంధ్రకు మాత్రమే అనుసంధానం ఉంది. తిరుపతి మినహా రాయలసీమ ప్రాంతానికి రైల్వే అనుసంధానం పెద్దపల్లి జిల్లా కేంద్రం నుంచి లేదు. దీంతో ఉమ్మడి జిల్లా ప్రయాణికులు కాజీపేట, వరంగల్, మంచిర్యాల స్టేషన్ల ద్వారా ఆయా ప్రాంతాలకు ప్రయాణాలకు సాగిస్తున్నారు.

ఆక్రమణలో వరద కాలవ స్థలాలు

మెట్ పల్లి: జలవనరుల శాఖకు చెందిన విలువైన స్థలాలు అన్యాయకాంక్షలకు గురవుతున్నాయి. వరద కాలవ అవసరాల కోసం సేకరించిన విలువైన భూములు ఆక్రమణకు గురవుతున్నాయి. సంబంధిత అధికారులు నోటీసులు జారీ చేసి మిన్నకుండిపోతుండడంతో యత్నంగా వరద కాలవ స్థలాలు ఆక్రమణలు, నిర్మాణాలు చేపడుతున్నారు. జగిత్యాల జిల్లాలో వరద కాలవ ఇల్లహింపట్లం మండలంలో 285 కి.మీ నుంచి ప్రారంభమై మల్లాల మండలంలో 86వ కి.మీ వద్ద ముగుస్తోంది. సుమారు 58 కి.మీ పొడవున వరద కాలవ ఉంది. కాలవ నిర్మాణంతో పాటు తవ్విన మట్టిని లెన్లుకు అనుగుణంగా భూసేకరణ చేశారు. కాలవ నిర్మించడంతో పాటు ఇరువైపులా రహదారి, కాల్వ కోతకు గురి కాకుండా పటిష్ఠత కోసం మట్టిని పోశారు. ప్రధాన కాలవ మధ్యలో నుంచి ఇరువైపులా 70-100 మీటర్ల చొప్పున భూసేకరణ చేశారు. సరైన పర్యవేక్షణ, హద్దూళ్లు లేకపోవడంతో వరద కాలవ స్థలాలు ఆక్రమణకు గురవుతున్నాయన్న ఆరోపణలు వ్యక్తమవుతున్నాయి. ముఖ్యంగా గ్రామాలకు సమీపంలో ఉన్న చోట మట్టి తరలించి చదును చేసి నిర్మాణాలు చేపడుతున్నారు. మట్టి తొలగించడంతో పలు చోట్ల వరద నీటికి కట్ట బలహీనపడి కోతకు గురై ప్రమాదకరంగా మారుతోంది.పక్కా నిర్మాణాల.. పంటలు వరద కాలవ పటిష్ఠత కోసం పోసిన

మట్టిని కొందరు ఆక్రమంగా తరలించి సొమ్ము చేసుకుంటున్నారు. కాలవ మట్టిని ఆక్రమార్కులు తరలించడంతో ఖాళీ స్థలాలు ఏర్పడుతున్నాయి. దీంతో సమీపంలోని రైతులు స్థలాన్ని తమ భూమిలో కలిపేసుకొని చదును చేయడంతో పాటు దుక్కి దున్ని పంటల సాగు చేపడుతున్నారు. అంతే కాకుండా పలు చోట్ల పక్కా నిర్మాణాలు కూడా చేపట్టారు. అలయాలు, ప్రభుత్వ భవనాలు, ఫంక్షన్ హాల్లు, కంప్లెక్స్ షెడ్లు, వైకుంఠధామాల, క్రీడా ప్రాంగణాలు, పల్లె ప్రకృతి వనాలు ఇలా పలు రకాలాగా వినియోగించుకుంటున్నారు. జలవనరుల శాఖ అధికారులు నోటీసులు ఇస్తున్నప్పటికీ రాజకీయ ఒత్తిళ్లతో మిన్నకుండిపోతున్నట్లు తెలుస్తోంది. ప్రభుత్వ అవసరాల కోసం వినియోగిస్తున్నందున చూసేచూడనట్లు వ్యవహరించాలని సూచిస్తుండడంతో ఏమీ చేయలేకపోతున్నారన్న ఆరోపణలు వినిపిస్తున్నాయి. దీంతో వరద కాలవ స్థలాలను ఆక్రమించడం పరిపాటింది. నోటీసులు ఇస్తున్నాం వరద కాలవ స్థలాలను ఆక్రమించిన వారికి నోటీసులు ఇస్తున్నాము. పక్కా నిర్మాణాలు చేపట్టవద్దని ఆదేశిస్తున్నాము. చర్చలపై రాష్ట్ర ప్రభుత్వం, ఉన్నతాధికారుల ఆదేశాల మేరకు నడుచుకుంటాము. - వెంకటేశ్వర్లు, ఈశ, మెట్ పల్లి జలవనరుల శాఖ

ఇంధన పోటీలు..!

నల్గొండ : పాఠశాల స్థాయి నుంచే విద్యార్థులకు ఇంధన వనరులపై అసక్తి పెంచేలా చేయడం, వాటి పరిరక్షణపై అవగాహన లక్ష్యంగా రెడ్కో సంస్థ చిత్ర లేఖన పోటీలకు శ్రీకారం చుట్టింది. కేంద్ర విద్యుత్తు మంత్రిత్వ శాఖ ఆధ్వర్యంలో జిల్లా, రాష్ట్ర, జాతీయ స్థాయివరకు పోటీలను నిర్వహించనున్నారు. ఈ మేరకు విద్యార్థుల నుంచి జూనియర్, సీనియర్ విభాగాలుగా దరఖాస్తులను ఆహ్వానిస్తున్నారు. ఉమ్మడి నల్గొండ జిల్లాలో 5వ తరగతి నుంచి 10వ తరగతి వరకు చదువుతున్న ప్రభుత్వ, ప్రైవేటు పాఠశాలల విద్యార్థులంతా ఇందులో పాల్గొనేందుకు అవకాశం కల్పించారు. అక్టోబరు 20 లోగా దరఖాస్తులు.. అసక్తి ఉన్న విద్యార్థులు అక్టోబరు 20వ తేదీ నాటికి దరఖాస్తు చేయాల్సి ఉంటుంది. 'ఎ', 'బి', గ్రూపులుగా పోటీలుంటాయి. 'ఎ' గ్రూపులో 5, 6, 7 తరగతుల విద్యార్థులు, 'బి' గ్రూపులో 8, 9, 10 తరగతుల విద్యార్థులు ఉంటారు. ప్రతి విద్యార్థి తమ పెయింటింగ్స్ ఎ-4 పేపర్లోనే వేయాల్సి ఉంటుంది. అక్టోబరు చివరి వారంలో జిల్లా స్థాయి పోటీలు ఉంటాయి. టీఎస్ రెడ్కో ఆధ్వర్యంలో నవంబరు 14న రాష్ట్ర స్థాయి పోటీలు ఉంటాయి. రెండు గంటల వ్యవధి ఉంటుంది. ఇందులో విజేతలుగా నిలిచిన వారికి మొదటి బహుమతి రూ.50 వేలు, రెండో విజేతకు రూ.30 వేలు, మూడో బహుమతిగా రూ.20 వేలు అందిస్తారు. పోటీల్లో పాల్గొన్న ప్రతి విద్యార్థికి రూ.2 వేల నగదు, ప్రశంసాపత్రాలు అందజేస్తారు. డిసెంబరు 14న ఇంధన వనరుల పరిరక్షణ దినోత్సవం సందర్భంగా జాతీయ స్థాయి పోటీలు నిర్వహిస్తారు. మొదటి మూడు బహుమతుల కింద వరుసగా రూ.లక్ష, రూ.50 వేలు, రూ.30 వేలు అందజేస్తారు. ల్యాప్ టాప్ ఇస్తారు. టాప్ టెన్ వరకు నిలిచిన వారి వరకు రూ.15 వేల నగదు, ప్రశంసాపత్రం, ట్యాబిల్ ను అందిస్తారు. పోటీలు ఇంధన శక్తిని పరిరక్షించడం, పర్యావరణాన్ని కాపాడటం.. శక్తి సందర్భణే పర్యావరణ సందర్భణపై నిర్వహిస్తారు. విద్యార్థులకు మంచి అవకాశం.. చిత్రలేఖనంలో రాణించే విద్యార్థులకు ఇది మంచి అవకాశం. ఇంధనం శక్తి పర్యావరణానికి సంబంధించి పెయింటింగ్స్ వేసి జాతీయ స్థాయి వరకు వెళ్తామన్న విజేతలకు మంచి బహుమతులున్నాయి. పాఠశాల విద్యార్థులు నద్దినియోగం చేసుకోవాలి.చిత్రలేఖన పోటీల విషయమై ఇప్పటికే కలెక్టర్లు, డీఈవోలకు లేఖలు పంపాం.పాండు రంగారావు, రెడ్కో సంస్థ ఉమ్మడి జిల్లా మేనేజర్

ఏరు పాలినా.. నీరుండేదు..!

నల్గొండ : ఎంత వర్షం కురిసినా.. వాగులు, వంకలు పారిగా ఇక్కడి చెరువులు నిండ్లు.. ఈ ప్రాంత కరవు తీరదు. ఎందుకీ దుర్భిక్షం.. ఎక్కడనుండి నిర్లక్ష్యం.. సాగునీటి వనరులు లేక వూర్తిగా వర్షాధారంపైనే పంటలు పండించే నాంపల్లి మండల రైతులకు వాన నీటిని ఒడిసి పట్టే వనరులు లేకపోవడంతో నీరు వృథాగా పోతోంది. వానకాలంలో ఆడపాడడపా కురిసే వర్షాలతో చెరువులు, కుంటల్లోకి నీరు చేరుతుందని ఆశించే అన్నదాతలకు ఏటా నిరాశే మిగులుతోంది. అత్యంత విలువైన వర్షపు నీరు చెరువుల్లోకి మల్లించే పరిస్థితులు లేకపోవడంతో వాగు పాలవుతోంది. ఇటీవల భారీ వర్షాలు పడినా ప్రధాన చెరువుల్లో నీరు చేరలేదు. బోర్డు అప్పుడే ఆగి పోస్తున్నాయి. నాంపల్లి, పెద్దాపురం చెరువులు 2013 నుంచి ఇప్పటివరకు అలుగు పోయలేదంటే పరిస్థితులు అద్దం చేసుకోవచ్చు. పదిహేనేళ్ల క్రితం ఫీదర్ ఛానల్ వనరుద్ధరణకు అప్పటి ప్రభుత్వం రూ.కోటి మంజూరు చేసింది. రూ.90 లక్షలతో నెమిళ్లగూడెం వద్ద శేషిలేటి వాగుపై ఫీదర్ ఛానల్ ఏర్పాటుకు చెక్ డ్యాం నిర్మించి, రూ.10 లక్షలతో ఫీదర్ ఛానల్ కాలువ పనులకు శ్రీకారం చుట్టారు. కానీ అప్పటి రాజకీయ పరిస్థితుల కారణంగా పనులు అర్థంతరంగా నిలిపివేశారు. ఏటా శేషిలేటి వాగు పొంగి ప్రవహిస్తున్నా చెరువులకు చుక్క నీరు చేరడంలేదు. ఇటీవల రాష్ట్రమంతటా భారీ వర్షాలు కురిశాయి. మండలంలోని శేషిలేటి వాగు పొంగి ప్రవహించినప్పటికీ చెరువులు జలకళకు నోచుకోలేదు. ఫీదర్ ఛానల్ పనులు పూర్తయితే నాంపల్లి, పెద్దాపురం చెరువులు జలకళ సంతరించుకోవడంతోపాటు సుమారు 700 ఎకరాల ఆయకట్టు భూములు సాగులోకి వచ్చే అవకాశం ఉంది. భూగర్భ జలాలు పెరిగి మండలంలో తాగు, సాగునీటి సమస్యకు పరిష్కారం లభిస్తుంది. చెరువులకు చేరని వాన నీరు.. నాంపల్లి మండలంలో ప్రధానంగా శేషిలేటి వాగు, పులుసు వాగులున్నాయి. చింతపల్లి మండలం నుంచి ప్రవహించే పులుసువాగు మండలంలోని వస్తూరు పెద్ద చెరువులో కలుస్తుంది. శేషిలేటివాగు మగ్గిరాడ మండలం నుంచి ప్రారంభమై మండలంలోని దావెర, నెమిళ్లగూడెం, రాండానీతండా, చామలపల్లి, గానుగుపల్లి గ్రామాలు ద్వారా ప్రవహించి గుర్రంపోడు మండలంలోని చేపూరు చెరువులో కలుస్తుంది. స్థానికంగా కురియకున్నా.. పై మండలాల్లో కూరిన వర్షాలకు ఏటా ఈ వాగుల్లో నీరు ప్రవహిస్తోంది. పులుసు వాగు ద్వారా వస్తూరు పెద్దచెరువుకు ఏటా కొద్దోగాపో నీరాచ్చి చేరుతోంది. ఇక నాంపల్లి నాగుల, పెద్దాపురం పెద్ద చెరువులను నింపేందుకు నిజాం కాలంలోనే ఫీదర్ ఛానల్ నిర్మించారు. దీని కాలువ భూములను ఆక్రమించి చదును చేసి సాగుకు అనుకూలంగా మలుచుకోవడంతో దశాబ్దాలుగా ఈ చెరువులకు నీరు చేరడంలేదు.

డ్రైరెక్కర్ల స్థానాలు దక్కేదెవలకో..!

భువనగిరి : నల్గొండ- రంగారెడ్డి పాల ఉత్పత్తిదారుల సంఘం డ్రైరెక్టర్ల ఎన్నిక ఈ నెల 13న జరగనుంది. ఖాళీగా ఉన్న ఆరు స్థానాలకు పోటీ తీవ్రంగా ఉంది. ఉమ్మడి నల్గొండ జిల్లా నుంచి నాలుగు, రంగారెడ్డి జిల్లా నుంచి రెండు స్థానాలకు ఎన్నికలు జరగనున్నాయి. జిల్లా నుంచి ఒక్క భిక్షపతి, కల్లెపల్లి శ్రీశైలం, గుడపాటి మధుసూదన్రెడ్డి, డి.సీ.మిరెడ్డి, పుష్పాల నిర్మలహాలు, బత్తుల నరేంద ర్రెడ్డి, ఎస్.భాస్కర్, ఎం కొండలేరెడ్డి పోటీలో ఉన్నారు. రంగారెడ్డి జిల్లా నుంచి నలుగురు బరిలో ఉన్నారు. అత్యధిక స్థానాలు గెలుచుకుని డెయిరీ ఛైర్మన్ వీరం కైవసం చేసుకునేందుకు కాంగ్రెస్ పార్టీ పావులు కదుపుతోంది. అధికార పార్టీ బలపర్చిన అభ్యర్థులను గెలిపించేందుకు అన్ని రకాలు ప్రయత్నాలు చేస్తున్నారు. అధికార కాంగ్రెస్, ప్రతిపక్ష భారాన తమ అభ్యర్థులను గెలిపించుకునేందుకు క్యాంపు రాజకీయాలకు తెరదీశాయి. 297 మందికి ఓటు..సంఘంలో 348 మంది సభ్యులుగా ఉండగా.. 297 మంది పాల సంఘాల సూపైర్ ఛైర్మన్లుకు ఓటు హక్కు ఉంది. వీరంతా ఈ నెల 13న హయత్ నగర్లోని మదర్ డెయిరీ కార్యాలయంలో ఆరు డ్రైరెక్టర్ స్థానాలకు తమ ఓటు వేయనున్నారు. డెయిరీలో మొత్తం 15 స్థానాలు ఉంటాయి. ప్రతి సంవత్సరం రౌటిన్ పద్ధతిలో మూడు స్థానాలు ఖాళీ అవుతుంటాయి. ఖాళీ అయిన వాటికి ఎన్నికలు నిర్వహిస్తుంటారు. గతేడాది ఖాళీ అయిన మూడు స్థానాలకు ఎన్నికల నిర్వహించకపోవడంతో మొత్తం ఈ ఏడాదితో కలుపుకొని ఆరింటికి ఎన్నికలు నిర్వహిస్తున్నారు. ఎన్నికైన ఒక్కో డ్రైరెక్టర్ ఐదేళ్లు కొనసాగుతారు. ప్రస్తుత ఎన్నిక అనంతరం 14వ తేదీన ఛైర్మన్ ఎన్నిక జరగనుంది.

చిగ్గే అపార్ట్‌మెంట్లకు 'షాక్'

హైదరాబాద్: నగరంలో సరికొత్త వారీగా విద్యుత్తు నియంత్రీ కల(డీటీఆర్) లోడ్‌పై డిస్కం చేపట్టిన సర్వేలో విస్తృతాలిపే విషయాలు వెల్లడయ్యాయి. అపార్ట్‌మెంట్లలో 20 కిలోవాట్ కంటే అధికంగా లోడ్ ఉంటే ప్రత్యేకంగా డీటీఆర్ ఏర్పాటు చేసుకోవాలి. పలు సర్కిళ్లలో పెద్ద సంఖ్యలో చిన్న అపార్ట్‌మెంట్లు పబ్లిక్ డీటీఆర్ల నుంచి కనెక్షన్లు పొందాయి. తాజాగా చేపట్టిన సర్వేలో క్షేత్రస్థాయిలో కొందరు సిబ్బంది, అధికారులు బిల్లర్లతో కలిసి నిబంధనలకు విరుద్ధంగా జారీ చేసిన కనెక్షన్ల బాగోతం వెలుగులోకి వస్తోంది. ఇప్పటి వరకు 1585 అపార్ట్‌మెంట్లకు రహదారిపై ఉండే పబ్లిక్ డీటీఆర్ నుంచి విద్యుత్తు కనెక్షన్లు ఇచ్చినట్లు గుర్తించారు. సర్వే పూర్తయితే ఆ సంఖ్య భారీగా పెరిగే అవకాశం ఉందని ఇంజనీర్లు అంటున్నారు.

మణికోండలో కుప్పలుగా... మణికోండ పంచాయతీ పరిధిలో ఉ



స్పష్టమై భారీగా అక్రమ నిర్మాణాలు వెలిశాయి. అక్రమంగా విద్యుత్తు కనెక్షన్లు పొందారు. పబ్లిక్ డీటీఆర్ల నుంచి అపార్ట్‌మెంట్లకు 200కు పైగా కనెక్షన్లు పొందారు. సైబెరినీటీ సర్వేలోనూ ఈ తరహా కనెక్షన్లు వెలుగుచూడటం అధికారులను అశ్చర్యపోసి గురి చేసింది.

ఆయా అపార్ట్‌మెంట్లకు నోటీసులు.. నిబంధనలకు విరుద్ధంగా పబ్లిక్ డీటీఆర్ నుంచి విద్యుత్తు కనెక్షన్లు పొందిన అపార్ట్‌మెంట్లకు, వాణిజ్య భవనాలకు అధికారులు నోటీసులు ఇవ్వనున్నారు. అపార్ట్‌మెంట్లు, గ్రూప్ హౌసింగ్, వాణిజ్య భవనాలకు సంబంధించి 20 కిలోవాట్లకు పరిమితం లోడ్ ఉంటే ప్రత్యేకంగా డీటీఆర్ ఏర్పాటు తప్పనిసరి అని టీజీఎఫ్‌సీడీసీఎల్ సీఎంఓ ముషారఫ్ ఫరూఖ్ 'ఈనాడు'తో అన్నారు.

దత్తత ఉత్తమాట..

ఆక్రమణలకు వేశారు బాట

హైదరాబాద్: రాజధానిలో కొన్ని సంస్థలు చెరువుల దత్తత మాటున చేసిన అక్రమాలను హైద్రా వెలుగులోకి తీసుకొస్తోంది. చెరువుల దత్తతలో భారీ ఎత్తున అక్రమాలు జరుగుతున్నాయని అనేకమంది హైద్రాకు ఫిర్యాదు చేశారు. ఈ నేపథ్యంలో 20 రోజులుగా వచ్చిన ఫిర్యాదులను పరిశీలించారు. పూర్తి ఆధారాలతో నివేదిక తయారుచేస్తే చర్యలకు సిద్ధమవుదామని హైద్రా కమిషనర్ రంగనాథ్ అధికారులకు సూచించారు

చెరువుల పక్కనే వెంచర్లు: గత ప్రభుత్వ హయాంలో కొంతమంది బిల్లర్లకు, ఇతర సంస్థలకు నగరంలోని 23 చెరువులను సీఎన్ఆర్ నిధులతో అభివృద్ధి చేయడానికి దత్తత ఇచ్చారు. దీన్ని కొందరు వారికి అనుకూలంగా మార్చుకున్నారు. కొన్ని సంస్థలకు ఆయా చెరువు వద్దే వారి వెంచర్లు ఉండటంతో.. వాటిని ఆక్రమించి దాన్ని సెట్‌బ్యాక్‌గా చూపించి హెచ్ఎంఓ/జీహెచ్ఎంసీ నుంచి అనుమతులు తీసుకున్నా



యి. ఒకరిద్దరు చెరువు స్థలాన్ని ఆక్రమించి నిర్మాణాలు చేసినట్లు గుర్తించారు. ఎంతమేరకు ఆక్రమణకు గురైంది..ఎవరు ఎక్కడ నిర్మాణాలు చేపట్టారన్న దానిపై అధికారులు సమగ్ర విచారణ చేపట్టారు. సంబంధిత సంస్థలపై చర్యలతోపాటు ఆక్రమణలోని నిర్మాణాలను కూల్చివేయాలని భావిస్తున్నారు.

ఎవరా అధికారులు..?

హెచ్ఎంఓ, జీహెచ్ఎంసీ అధికారులు క్షేత్రస్థాయిలో పరిశీలన లేకుండా ఎలా అనుమతులిచ్చారు.. దానికి ఎవరు బాధ్యులు అన్నదానిపైనా ఆరా తీస్తున్నారు. దీనిపై కొద్ది రోజుల్లోనే చర్యలుంటాయని కమిషనర్ రంగనాథ్ తెలిపారు. దీంతోపాటు కొందరు నాలాలను కొంతమేర ఆక్రమించి వాటిపై శ్లాబులు వేసి వాటిని తమ స్థలంగా చూపించి నిర్మాణ అనుమతులు పొందినట్లు తేల్చారు. ఇప్పుడు వాటన్నింటిపైనా అధికారులు దృష్టిపెట్టారు.

హెచ్ఎంఓలో ఇంటర్నెట్ సేవలు కట్

హైదరాబాద్: హైదరాబాద్ మహానగరాభివృద్ధి సంస్థ(హెచ్ఎంఓ)లో ఇంటర్నెట్ లేకపోవడంతో దాదాపు 10 నుంచి 12 గంటలపాటు ఆన్‌లైన్ సేవలు నిలిచిపోయాయి. ఇతర కార్యకలాపాలు బందయ్యాయి. ఈ పరిస్థితి ఏర్పడింది. తిరిగి మధ్యాహ్నం తర్వాత సేవలను అధికారులు పునరుద్ధరించారు. ప్రస్తుతం హెచ్ఎం ఓ డిఎస్ఎస్ సంస్థ నుంచి ఇంటర్నెట్ సర్వీస్ ప్రొవైడర్(ఐఎస్పీ) సేవలను పొందుతోంది. ఈ సంస్థ గడువు తీరడంతో కొత్త సంస్థకు ఐఎస్పీ సేవలు అందుతున్నాయి. దీంతో ఐఎస్పీ కనెక్షన్లలో మార్పులు చేర్పుల వల్ల ఇంటర్నెట్‌లో కొంత అంతరాయం ఏర్పడింది. అదే సమయంలో స్టేట్ డేటా సెంటర్(ఎస్డీసీ)లో కూడా సర్వర్ డౌన్ కావడంతో ఆ ప్రభావం హెచ్ఎంఓ సేవలపై పడింది. హైద్రా కూల్చివేతలు జరుగుతుండటంతో ఒక్కసారిగా చెరువుల డేటా కన్యించక పోవడంతో పలువురు ఆందోళన వ్యక్తం చేశారు. తర్వాత అధికారులు యథావిధిగా సమస్యను పరిష్కరించి సేవలను పునరుద్ధరించడంతో ఊపిరి పీల్చుకున్నారు.



వేలపు వేల.. ఉచ్చులలో చిక్కి విలవిల



హైదరాబాద్: నగరంలో ఏటా సుమారు 400కు పైగా పోక్సీ కేసులు నమోదవుతున్నాయి. 80 శాతం కేసుల్లో నిందితులు బాలికలను మాటలతో మభ్యపెట్టి లోబరచుకున్న వారే ఉంటున్నారు. ఈ ఏడాది 8 నెలల వ్యవధిలో 500కు పైగా పోక్సీ కేసులు నమోదయ్యాయి. వీటిలో 279 మంది బాధితులు ప్రేమికులు, స్నేహితుల కోసం ఇల్లాదిలిన వారు కావటం పరిస్థితి తీవ్రతకు అద్దంపడుతోంది. నగర పరిధిలోని 71 ఠాణాల్లో ఈ తరహా ఫిర్యాదులు సగటున రోజు 1-2 వస్తుంటాయని సమాచారం.

ఓ ఇంటర్ విద్యార్థిని(16) అటోడ్రైవర్(35)తో ప్రేమలో పడింది. ఇల్లు విడిచి అతడితో వెళ్లిపోయింది. కొద్దిరోజులయ్యాక వ్యభిచార ముఠాకు విక్రయించేందుకు సిద్ధమయ్యాడు. ప్రమాదం పసిగట్టిన బాధితురాలు తప్పించుకొని బయటపడింది. అతడు అప్పటికే ముగ్గురు విద్యార్థినులను మోసగించినట్లు దర్యాప్తులో తేలింది.

ఉన్నత కుటుంబం. ఒక్కతే కూతురు(15). తల్లిదండ్రులు గారాబం చేశారు. పదో తరగతి వయసులో ముగ్గురి ప్రేమలో పడి మూడుసార్లు

చీర్రపిల్లి స్టేషన్.. వెళ్లాలంటే పరేషాన్



హైదరాబాద్ : అత్యాధునిక హంగులతో.. అంతర్జాతీయ ప్రమాణాలతో చర్రపల్లి రైల్వే స్టేషన్ సిద్ధమైంది. జాతీకి అంకితం చేయడానికి ప్రధాని నరేంద్రమోడి త్వరలో రానున్నారు. ఇవన్నీ బాగున్నా.. ఆ స్టేషన్‌కు చేరుకోవడమేలా అనేదే ఇప్పుడు ప్రశ్నార్థకంగా మారింది. స్టేషన్ నిర్మాణం ప్రారంభించివున్నదీనుంచి రాష్ట్ర ప్రభుత్వానికి లేఖలు రాస్తూ.. ఇరువైపులా రోడ్లను 100 మీటర్ల మేర విస్తరించాలని రైల్వే విజ్ఞప్తులు చేస్తూనే ఉంది. అవేమీ నాటి పాలకులకు పట్టలేదు. కొత్త ప్రభుత్వం కూడా ఇప్పటివరకు దృష్టి సారించకపోవడంతో.. స్టేషన్ ప్రారంభనాటికి రహదారుల విస్తరణ జరిగేనా అనే సందేహాలు వ్యక్తమవుతున్నాయి. ఎంఎంటీఎస్ రెండోదశ అందుబాటులోకి వచ్చినా ప్రయాణికులు ఈ స్టేషన్‌కు చేరుకునే వెసులుబాటు కలగలేదు. సరైన రహదారులు లేకపోవడంతో సిటీ బస్సుల సేవలు కూడా అందుబాటులోకి రాలేదు. ఇలాంటి తరుణంలో స్టేషన్ పూర్తిస్థాయిలో అందుబాటులోకి వస్తే.. ప్రయాణికుల రాకపోకలకు ఇబ్బందితప్పని పరిస్థితి ఏర్పడింది.

పెండింగ్‌లోనే ప్రక్రియ..

40 కిలోమీటర్ల పరిధి నుంచి ప్రయాణికులు చర్రపల్లి స్టేషన్‌కి చేరేందుకు రెండు మార్గాలున్నాయి. మహాలక్ష్మినగర్ నుంచి ఉన్న

ఇల్లాదిలి వెళ్లిపోయింది. ప్రతిసారి ఇంటికి తీసుకొచ్చి వద్దటి మార్పుకోమంటూ బతిమాలారు. కౌన్సెలింగ్‌లోనూ ఆ బాలికను దారికెలా తేవాలో అర్థం కావట్లేదని పోలీసు అధికారి తెలిపారు. తెలిసీ తెలియని వరుసు.. మంచిచెడు వివక్షణను అర్థం చేసుకోలేని మనసు. అప్యాయంగా వలకరించే వారంతా ఆత్మీయులుగా భావిస్తారు. వారి అమాయకత్వాన్ని ఆసరా చేసుకొని యువకులు, మధ్యవయస్కులు బాలికలను వంచిస్తున్నారు. ప్రేమ, పెళ్లి అంటూ వంచిస్తున్నారు. వారు తీసుకొచ్చిన సగలు, డబ్బు కాజేసిన ప్రబుద్ధులు.. తర్వాత వ్యభిచార గృహాలకు విక్రయించేందుకు బరితెగిస్తున్నారని పోలీసు అధికారులు హెచ్చరిస్తున్నారు.

మోసపోతున్న బాలికల సగలు వయసు 12-15

మోసగాళ్ల సగలు వయసు 25-35

ఎందుకీలా వెళ్తున్నారంటే..

పరిణతిలేని వయసు

కుటుంబ సభ్యులకంటే బాగా చూసుకుంటాడనే నమ్మకం

తల్లిదండ్రుల పర్యవేక్షణలోపం

ప్రలోభాలకు గురికావటం

కుటుంబ కలహాలు, ఆర్థిక ఇబ్బందులు, మానసిక ఒత్తిళ్లు

తాను చిన్నపిల్లని కాదని సొంత నిర్ణయాలు తీసుకోగలననే అభిప్రాయం.

హోస్టల్ల ప్రభావం, లైంగిక అంశాలపై అసక్తి

దాచుకుండా.. పంచుకోవటమే మార్గం

డాక్టర్ గీత, చిన్నారుల కౌన్సెలింగ్ నిపుణురాలు

వయసులో హోస్టల్ల మార్పు, ఆకర్షణ వారిపై ఎలాంటి ప్రభావం

చూపుతుందో తల్లిదండ్రులు వివరించాలి. ప్రేమవలలో చిక్కి మోసపో

యిన బిడ్డలను శత్రువులుగా చూడకుండా... సాధారణ జీవనం వైపు

అడుగులు వేసేలా తోడ్పాటును అందించాలి.

తవ్వకతూ.. తరలిస్తూ



40అడుగుల పాతరోడ్డును 80 అడుగుల మేర విస్తరించాల్సిఉంది. చర్రపల్లి టెర్మినల్ ముఖద్వారం నుంచి ఐపోసీఎల్‌ను కలుపుతూ 100 అడుగుల మేర మరోరోడ్డు విస్తరించాలని ప్రతిపాదించారు. జీహెచ్ఎంసీ అధికారులు నర్త్యలు చేశారు. మహాలక్ష్మిరోడ్డు విస్తరణకు రూ.15కోట్లు విలువైన ఆస్తులను తొలగించాలని గుర్తించారు. ఇచ్చేందుకు కాలనీవాసులు సుముఖంగా లేకపోవడంతో విస్తరణ పెండింగ్‌లో పడింది. ఇక 100 అడుగుల రోడ్డు విస్తరణలో 80శాతం భూములను అటవీశాఖ నుంచి, 20 శాతం చర్రపల్లి పారిశ్రామికవాడ నుంచి సేకరించాల్సి ఉంది. పెట్రోలియం, గ్యాస్ సంస్థలను తరలిస్తే..చర్రపల్లి స్టేషన్ చుట్టూ ఐపోసీ, హెచ్‌సీ, బీటీసీఎల్ సంస్థల గ్యాస్, పెట్రోలియం సంస్థల గోదాములు న్నాయి. వీటిని వేరే ప్రాంతాలకు తరలించాలనే ప్రతిపాదనలున్నాయి. ఐపోసీ, బీటీసీఎల్‌ను నార్మల్‌వల్లికి తరలించే ప్రక్రియ దశలవారీగా కొనసాగుతోంది. మిగిలిన వాటిని తరలించే ప్రక్రియ పూర్తయితే దాదాపు 100 ఎకరాల స్థలం లభిస్తుంది. దీన్ని రైల్వేకు బదలాయస్తే సికింద్రాబాద్ రైల్వేస్టేషన్ కంటే సువిశాలమైన రైల్వే స్టేషన్ ఇక్కడ నిర్మించడానికి వెసులుబాటు ఉండేది. భూ సేకరణ జాప్యం కావడంతో రైల్వే వద్ద ఉన్న 50 ఎకరాల్లోనే చర్రపల్లి రైల్వే స్టేషన్ విస్తరణ పనులు జరిగాయి.

తవ్వకతూ.. తరలిస్తూ



తరలిస్తున్నారు. పట్టణంలో రియల్ ఎస్టేట్ వ్యాపారులకు విక్రయించేందుకు స్థానికంగా ట్రాక్టర్ యజమానులు సిండికేట్‌గా మారారు. జిల్లా వ్యాప్తంగా ప్రస్తుతం సాగునీటి ప్రాజెక్టుల పనులేమీ జరగడం లేదు. నీటిపారుదల, రెవెన్యూ, గనుల శాఖల అధికారులు ఎవరూ ఇటువైపు రావడం లేదు. ఈ ప్యాకేజీల పరిధిలోని ఏకల మొదలు ఈఈల వరకు అందరూ సిరిసిల్ల, సిద్దిపేట జిల్లాల కేంద్రాల్లో డివిజన్ కార్యాలయాలలో పరిమితమయ్యారు. ప్రాజెక్టుల తవ్వకాల్లో బయటపడిన బందరాళ్లను గుట్టచప్పుడు కాకుండా క్వారీలకు తరలిస్తున్నారు. కాలవ తవ్వే సమయంలో కొన్ని చోట్ల రాతి పొరలు వచ్చాయి. వాటిని పగులగొట్టి కరకట్టల వెంట పటిష్టతకు కుప్పలుగా పోశారు. మిగిలిన వాటిని ఎక్కడికక్కడే వదిలేశారు. ఇప్పుడు వాటిపై క్రవర్ యజమానుల కన్ను పడింది. వీటిని అనువైన సమయంలో క్రవర్లకు తీసుకెళ్లి కంకరగా మార్చుతున్నారు. కంకర విక్రయాల్లో జిల్లాలోని క్రవర్ యజమానులంతా సిండికేట్‌గా మారి ధరల నిర్ణయిస్తున్నారు. వీటిని అడ్డుకునేవారు లేకుండా పోయారు. వేలం ద్వారా విక్రయించాలి ప్రాజెక్టుల తవ్వకాల్లో బయటపడిన గ్రావెల్, బండలను గుత్తేదారులు ఆయా ప్రాజెక్టుల్లో అంతర్గత పనులకు వినియోగించుకోవచ్చు. మిగిలిన వాటికి సంబంధించి నీటిపారుదలశాఖ మాకు సమాచారం ఇవ్వాల్సి ఉంటుంది. అక్కడి నిల్వల ప్రకారం వేలం ద్వారా విక్రయించాల్సి ఉంటుంది. - క్రాంతికుమార్, సహాయ సంపాదకుడు, గనులశాఖ

మన జాగాలో వద్దు..

రోడ్డు మీద పెట్టు

హైదరాబాద్: నగరంలో గృహ, అపార్ట్‌మెంట్ల యజమానులు, నిర్మాణదారుల కొందరు సెట్‌బ్యాక్ లేకుండా నాలుగైదు అంతస్తుల భవనాలు నిర్మిస్తున్నారు. జాగా లేక విద్యుత్తు ట్రాన్స్‌ఫార్మర్ల కోసం ఏకంగా రహదారులను ఆక్రమిస్తున్నారు. సెట్‌బ్యాక్ లేకుండా భారీ నిర్మాణాలు కడుతుంటే అడ్డుకోవాల్సిన పురపాలక శాఖ చోద్యం చూస్తోంది. వారికి లేని అభ్యంతరాలు తమకెందుకు అన్నట్లుగా విద్యుత్తు అధికారులు పరిశీలించకుండానే కరెంట్ కనెక్షన్ ఇస్తున్నారు. కాలనీ దారిలో.. మైలార్‌దేవ్‌పల్లి రాణా ఎదురుగా ఒక వాణిజ్య భవనం నిర్మించారు. దీనికి సంబంధించిన విద్యుత్తు ట్రాన్స్‌ఫార్మర్ల ఇతర వ్యవస్థలన్నీ వారి ప్రాంగణంలోనే ఉండాలి. కానీ ప్రాంగణం బయట వీటిని ఏర్పాటు చేశారు. 3 అడుగుల మేర రోడ్డు ఆక్రమించడంతో దారి కుంచించుకుపోయింది.

గృహ నిర్మాణాల్లోనూ..బటీ కారిడార్ మాదాపూర్ అయ్యప్పస్వామి చుట్టుపక్కల కాలనీల్లో ఇరుకు రహదారులు. ఇక్కడ తక్కువ విస్తీర్ణంలో



బదు అంతస్తుల అపార్ట్‌మెంట్ కట్టడం, వాటికి సంబంధించిన ట్రాన్స్‌ఫార్మర్లను రహదారులపై ఏర్పాటు చేస్తున్నారు. ఫిర్యాదులు వస్తున్నా ఇక్కడ ఈ దండా కొనసాగుతూనే ఉంది. ఇక్కడ చూసి శివార్లలోనూ చేస్తున్నారు. పెద్ద ట్రాన్స్‌ఫార్మర్ల అయితే ఎక్కువ విస్తీర్ణం అవసరం ఉంటుందనే కొందరు బిల్లర్లు తక్కువ సామర్థ్యం కల్గిన రెండు డీటీఆర్‌లను ఏర్పాటు చేస్తున్నారు.

జనరేటర్లతో ఆక్రమణ..

ప్రముఖులు నివాసం ఉండే జూబ్లీహిల్స్ రోడ్‌నంబరు 60, ఇతర రహదారుల్లో కొందరు పెద్దలు ఏకంగా పాదబాటలపై జనరేటర్లను ఏర్పాటు చేశారు. బయటికి కనిపించకుండా చుట్టూ ఫెన్సింగ్ చేశారు. 500 నుంచి వెయ్యి గజాల స్థలాల్లో ఉన్నప్పటికీ కొందరు యధేచ్ఛగా పాదబాటలపై డీజీసెట్లను ఏర్పాటు చేశారు. ఇక్కడికి సమీపంలోని మరో కాలనీలో తక్కువ విస్తీర్ణంలో ఇళ్లు ఉన్నవారు.. కార్ల పార్కింగ్ కోసం పాదబాటలను ఆక్రమించి షెడ్లు వేసుకున్నారు. ఈ తరహాలో చాలా కాలనీల్లో రహదారులపై షెడ్లు వేశారు.

లాభాల వాటా..

అభివృద్ధికి బాట

రామగుండం : యూరియా ఉత్పత్తి ప్రారంభమైన మొదటి సంవత్సరంలో నష్టాల్లో కూరుకుపోయిన రామగుండం ఎరువుల కర్మాగారం ఆ తర్వాత వరుసగా మూడేళ్లుగా లాభాల బాటలో వెళుంది. దీంతో సామాజిక అభివృద్ధి నిధుల విడుదలకు మార్గం సుగమం కానుంది. ఫెర్టిలైజర్ సిటీ నుంచి లక్ష్మీపురం మీదుగా వీరపల్లికి వెళ్లే ప్రధాన రహదారి నిర్మాణంతో పాటు గౌతమినగర్ నుంచి ఎస్టీసీసీ కూడలి వరకు కేంద్రీకృత విద్యుత్తు దీపాల ఏర్పాటుకు గత సంవత్సరమే స్థానిక యజమాన్యం కేంద్రానికి ప్రతిపాదనలు పంపినప్పటికీ ఆమోదం కాలేదు. ఈ ఆర్థిక సంవత్సరం అయినా అభివృద్ధి పనులకు మోక్షం లభిస్తుందేమో చూడాలి.

ప్రభావిత ప్రాంతాల సమస్యలు

రామగుండం ఎరువుల కర్మాగారం ఏర్పాటుతో పక్కనే ఉన్న లక్ష్మీపురం, గుంటూరుపల్లి, వీరపల్లి, విరలేనగర్, సంజయ్‌గాంధీనగర్, శాంతినగర్ తదితర ప్రాంతాల ప్రజలు తీవ్ర ఇబ్బందులు పడుతున్నారు. ప్రధానంగా కర్మాగారం నుంచి వెలువడే భారీ శబ్దాలతో పాటు దుర్వాసనతో వీరపల్లి వాసులు ఆందోళన చెందుతున్నారు. కర్మాగారం ప్రవారీ పక్కనుంచి వీరపల్లికి వెళ్లే ప్రధాన రహదారిపై గుంతలు ఏర్పడ్డాయి. ఈ రోడ్డు నిర్మిస్తే కేవలం వీరపల్లి వాసులకే కాకుండా గోదావరిఖని పరిసర ప్రాంతాల నుంచి ధ్రువీంక్షయన్, పోతన కాలనీలు, కమాన్‌వూర్ తదితర ప్రాంతాలకు వెళ్లే ప్రజల ఇక్కట్లు తప్పనున్నాయి. వర్షాకాలంలో కర్మాగారం బూడిద చెరువు నుంచి వచ్చే వరద నీరుతో శాంతినగర్, సంజయ్‌గాంధీనగర్ ప్రాంతాల్లోని ఇళ్లు జలమయమౌతున్నాయి. గతంలో బూడిద చెరువు తెగడంతో ప్రజలు ఇబ్బంది పడ్డారు. ఈ సమస్యకు ప్రత్యేక చర్యలు తీసుకోవాల్సి ఉంది. కర్మాగారం ఏర్పాటునకు ప్రోత్సాహకంగా రాష్ట్ర ప్రభుత్వం ఫెర్టిలైజర్ సిటీ నుంచి ఎస్టీసీసీ కూడలి వరకు రహదారి, కేంద్రీకృత విద్యుత్తు దీపాలు, విభాగినీల నిర్మాణానికి నిధులు కేటాయించింది. ఈ నిధులతో కర్మాగారం, ఫెర్టిలైజర్ సిటీలో అంతర్గత రోడ్లు, వీధి దీపాలు ఏర్పాటు చేయగా మిగిలిన కొద్దిపాటి నిధులతో గౌతమినగర్-ధ్రువీంక్షయన్ వరకు రోడ్డు నిర్మించి వదిలేశారు. కర్మాగారం ప్రారంభోత్సవానికి ప్రధాని వచ్చినప్పుడు నగరపాలిక నిధులతో మిగతా రోడ్లు పూర్తిచేశారు. ఈ రోడ్డు నిర్మాణానికి నగరపాలిక కేటాయించిన నిధులను ఎరువుల కర్మాగారం తిరిగి తెల్లించాలనే వరతు ఉంది. రోడ్డుపై విభాగినీలతో పాటు కేంద్రీకృత విద్యుత్తు దీపాల ఏర్పాటునకు చర్యలు తీసుకోవాలి. లక్ష్మీపురంలోని పట్టణ పీహెచ్‌సీలో సదుపాయాల కొరత ఉంది. ఈ మేరకు అవసరమైన చర్యలు తీసుకుంటే ప్రభావిత ప్రాంత ప్రజలకు మెరుగైన వైద్య సేవలు అందుతాయి. లాభాల పరంపర ఇలా

సాంకేతిక అవరోధాలు, వివిధ కారణాలతో యూరియా ఉత్పత్తి ప్రారంభమైన మొదటి సంవత్సరంలో రామగుండం ఎరువుల కర్మాగారం ఆర్థిక నష్టాల్లో కూరుకుపోయింది. ఎలాగోలా రెండో సంవత్సరం(2022-23)లో రూ.8 కోట్లు, మూడో సంవత్సరం(2023-24)లో రూ.445 కోట్లు, 2024-25 ఆర్థిక సంవత్సరంలో మొదటి త్రైమాసికంలో సుమారుగా రూ.150 కోట్ల లాభాన్ని అర్జించింది. ఆర్థిక సంవత్సరం ముగిసేనాటికి ఆశించిన దానికంటే ఎక్కువే లాభాలు వచ్చే అవకాశముంది. వరుసగా మూడేళ్లు లాభాలు వచ్చిన నేపథ్యంలో నిబంధనల ప్రకారంగా సామాజిక అభివృద్ధి కోసం ప్రత్యేకంగా నిధులను కేటాయించాలి. దీంతో 2025-26 ఆర్థిక సంవత్సరం ఆరంభం నుంచి సామాజిక నిధులు విడుదలయ్యే అవకాశముంది. రామగుండం ఎరువుల కర్మాగారం నుంచి కనీసం రూ.10 కోట్లకు పైగా నిధులు విడుదలయ్యే అవకాశముండటంతో ప్రభావిత ప్రాంతాల్లో అభివృద్ధి పనులకు మార్గం సుగమం అవుతోంది.



ఓ విద్యార్థిని టీచర్ వేధించింది. వాష్ రూమ్ వెళ్లినా సరే సరకయాతన చూపించింది. ఆ టీచర్ గురించి విద్యార్థిని పేదరికాన్ని చెప్పుకోలేదు. కంప్లెంట్ చేస్తే ఎక్కువ టార్గెట్ పెడుతోందని భయపడింది. వేధింపులు తాళలేక హాస్టల్ భవనంపై నుంచి దూకింది. ఈ ఘటన సూర్యాపేట జిల్లా మద్దలాలలో గల కస్తూరిబా గాంధీ

బాలికల విద్యాలయంలో జరిగింది. ఘటన జరిగిన తర్వాత విద్యార్థిని ఆస్పత్రికి తరలించి చికిత్స అందజేశారు. వాష్ రూమ్లో కాలు జారి పడిందని అబద్ధాలు చెప్పారు. ఏం జరిగిందని విద్యార్థిని ఆరా తీయడంతో ఆనలు విషయం తెలిసింది. ఆస్పత్రిలో చికిత్స పొందుతున్న విద్యార్థి వద్దకు కలెక్టర్ వచ్చి, పరామర్శించారు.

రెచ్చిపోయిన కేబీఆర్.. సీఎం రేవంత్పై తీవ్ర వ్యాఖ్యలు..



హైదరాబాద్, సెప్టెంబర్ 14: మాజీ మంత్రి, బీఆర్ఎస్ పరింగ్ (ప్రెసిడెంట్ కేబీఆర్ రెచ్చిపోయారు. సీఎం రేవంత్ రెడ్డిపై ఘాటైన వ్యాఖ్యలు చేశారు. రాష్ట్రంలో అసమర్థుడి జీవన యాత్రలా రేవంత్ పాలన నడుస్తోందని విమర్శించారు. అమెరికా నుంచి హైదరాబాద్ తిరిగివచ్చిన కేబీఆర్.. ఎమ్మెల్యే కౌశిక్ రెడ్డి ఇంటికి వెళ్లి ఆయన్ను లేక రేవంత్ తొత్తులు చిల్లర ఎత్తుగడలు వేస్తున్నారని మండిపడ్డారు. సీఎం రేవంత్ రెడ్డి, అరికెపూడి గాంధీలపై ఘాటైన పదజాలంతో విరుచుకుపడ్డారు. రాష్ట్రంలో ప్రతి వరాన్ని మోసం చేసిన ఘన రేవంత్ రెడ్డికే దక్కుతుందన్నారు. తాము అడిగిన ప్రశ్నలకు సమాధానం చెప్పే దమ్ము లేక రేవంత్ తొత్తులు చిల్లర ఎత్తుగడలు వేస్తున్నారని మండిపడ్డారు. సీఎం స్వయంగా ఎమ్మెల్యేల ఇళ్లకు వెళ్లి కందువాలు కప్పారని కేబీఆర్ గుర్తు చేశారు. సోషల్ మీడియాలో కాంగ్రెస్లో చేరినట్లు ప్రచారం చేసుకుని.. హైకోర్టు తీర్పు తరువాత స్వయం మార్గరని విమర్శించారు. రాష్ట్రంలో తొమ్మిది నేలలుగా ఒక వైపు హైద్రాబాద్ మేనేజ్మెంట్ చేస్తున్నారని.. మరోవైపు డెడ్లెన్లను దాటవేస్తూ గారడి మాటలు చెబుతున్నారని రేవంత్ సర్కార్పై కేబీఆర్ విమర్శలు గుప్పించారు. **కేబీఆర్ కామెంట్స్ యధావిధిగా..** '6 గ్యారంటీలు అని నన్నాయి నాకులు నాకూరు.. 2లక్షల ఉద్యోగాల పేరుని యువతను మోసం చేశారు.. రుణమాఫీ పేరున రైతులను మోసం చేశారు.. అభివృద్ధి డైరెక్షన్ కోసమే రేవంత్ రోజుకో ఇప్పుడు తెరపైకి తెచ్చున్నారు. బజారు మాటలు, చిల్లర మాటలు, చిల్లర వేశారు. రాజకీయాలు అంటేనే ప్రజలకు అసహ్యం వేసాలి చేస్తున్నారు. ఇంటింటికి వెళ్లి ఎమ్మెల్యేలను కలిసి బ్రతిమాలుకుని ఆయనే కందువా కచ్చుతారు. సామ, ధాన, భేద దండోపాయాలు ఉపయోగించి పార్టీలో చేర్చుకుంటారు. ఆయనే ఎమ్మెల్యేల కాళ్ళు పట్టుకుని ఆయనే చేర్చించుకుంటారు. 10 మంది పోయారు అని, గేట్లు తెరిచామని మాటలు మాట్లాడారు. కోర్టు తీర్పు తర్వాత మళ్ళీ మాట మార్చారు. ఫిరాయింపులకు పాల్పడే వారి పదవి పోతదనే భయం పట్టుకుంది.' అని వ్యాఖ్యానించారు. 'స్పీకర్ మీరు తప్పు చేస్తున్నారని ముందే చెప్పాం.. ఫిరాయింపు దారులపై కౌశిక్

రెడ్డి, జగదీష్ రెడ్డి, వివేకానందలు కోర్టులో కేసు వేశారు. కౌశిక్ రెడ్డి ఏం తప్పు మాట్లాడాడు. నాలుగు వారాల్లో నిర్ణయం తీసుకోవాలని కోర్ట్ చెప్పింది. హై కోర్టు తీర్పు వల్ల ప్రజాస్వామ్యాన్ని గౌరవించారు. దమ్ముంటే రండి అన్నారు. ప్రజాక్షేత్రంలో తేల్చుకుందాం అన్నారు. అదేం తప్పు? సీఎం రేవంత్ రెడ్డి గతంలో రాజ్యతాని కొట్టి చంపండి అన్నారు.. ఊరి తీయాలి అన్నారు.. ఆయన లాగా ఎవరు మాట్లాడలేదు. పార్టీ మారిన గాంధీని పీఎస్సీ చైర్మన్ గా నియమించారు. ఆయన ఏ పార్టీలో ఉన్నారని అడిగారు. అందులో తప్పుమొంది? పదవి పోతుందని ఇప్పుడు బీఆర్ఎస్ పార్టీలోనే ఉన్నారని చెబుతున్నారు.' అని కేబీఆర్ తీవ్ర విమర్శలు గుప్పించారు. 'గుండాలతో దాడి చేశారు. రూమ్ అద్దాలు పగలగొట్టారు. ఏమైనా అయితే ఎవరు బాధ్యులు? ఈ దాడికి ముఖ్యమంత్రి బాధ్యత వహించాలి. ఫ్యాక్షన్ సినిమాను తలపించారు. చేతగాని సీఎం, హెంస మంత్రి వల్లనే ఇలా జరిగింది. లా అండ్ ఆర్డర్ కంట్రిలో చేయలేని అసమర్థ ముఖ్యమంత్రి. సీఎంగా ఆయన చేసినదేమీ లేదు. రాష్ట్రంలో శాంతి భద్రతలు ఎక్కడ ఉన్నాయి. కౌశిక్ రెడ్డి కాదు నేను కూడా అడుగుతున్నా.. గాంధీ నువ్వు అసలు ఏ పార్టీలో ఉన్నావ్? ఆ 10 మంది ఎమ్మెల్యేలు కూడా ఏ పార్టీలో ఉన్నారో సమాధానం చెప్పాలి? 6 గ్యారంటీలు ఎక్కడ? హైద్రా పేరిట హైద్రామా చేస్తున్నారు. చరిత్రలో నీలాంటి పనికిమాలిన ముఖ్యమంత్రి ఎవరూ ఉండరు. రేవంత్ నీకంటే ముందు చాలా మంది ముఖ్యమంత్రులు వచ్చారు. నువ్వు చిట్టి నాయుడివి.. నీలాంటి బుల్లబ్బాయిలను చాలా మందిని చూశాము. నువ్వు ఏం చేయలేవు. పదవి ఎవరికీ శాశ్వతం కాదు. నీ దుష్ట సంప్రదాయాలు కచ్చితంగా నిన్ను చుట్టుకుంటాయి.' అని వార్నింగ్ ఇచ్చారు. 'పోలీసులను పదిలి పెట్టం. న్యాయవరంగా పోరాడుతాం. ఏసీబీ, సీబిఎస్ ను సెన్సైట్ చేయాలి. రేవంత్ రెడ్డి.. నువ్వు ఎన్ని ద్రామాలు ఆడినా నిన్ను పదిలిపెట్టం. ఎక్కడ ఇలాంటి సంఘటన జరిగినా మేము అందంగా ఉంటాం. పార్టీ కేబిఆర్లకు మేమున్నాం. సీఎం సొంత జిల్లాలోనే చుక్కలు చూపెట్టాం. ఈ ప్రభుత్వానికి పాలమూరు పౌరుషం చూపెట్టాం. మాయకులను హాస్ అరెస్ట్ చేశారు. ప్రాంతీయ తత్వం పేరున ఎక్కడా ఎలాంటి దారులు, మాటలు లేవు. ఈ పనికి మాలిన సీఎం నాయకత్వంలో ఇలాంటివి జరుగుతున్నాయి. నువ్వే రెచ్చి గొడుతున్నావు. హైదరాబాద్ ప్రజలు మమ్మల్ని కడుపు నిండా ఆశీర్వదించారు. హైదరాబాద్ ప్రజల మీద రేవంత్ పగబట్టారు. ప్రాంతీయ తత్వం కానీ, విభేదాలు కానీ లేవు. గాంధీ బజారు భాష మాట్లాడాడు. రాజకీయాల్లో కామెడీ గాళ్లు ఎక్కువయ్యారు. రూ. 9500 కోట్లతో అభివృద్ధి చేశామని చెప్పావు కదా మరి ఇప్పుడు చేస్తావా? దిక్కుమాలిన పీఎస్సీ పదవి కోసం దిక్కుమాలిన మాటలు ఎందుకు? ప్రజలు ఏ పార్టీలో ఉన్నారు అని చెబితే ఆయనది అదే పార్టీ అవుతుంది.' అని కేబీఆర్ అన్నారు.

యుద్ధ ప్రాతిపదికన కాలువ మరమ్మత్తులు చేపట్టాలి: మంత్రి పొంగులేటి

కూసుమంచి: పాలేరు ఏటి ఉద్భుతికి ధ్వంసమైన కట్టడాలను, గండిపడిన కాలువల మరమ్మత్తులు యుద్ధప్రాతిపదికన చేపట్టాలని చేపట్టాలని రాష్ట్ర రెవిన్యూ శాఖ మంత్రి పొంగులేటి శ్రీనివాసరెడ్డి అధికారులను ఆదేశించారు. కూసుమంచి మండలంలోని పాలేరు జలాశయం వద్ద సాగర్ ఎడమ కాలువకు పడిన భారీ గండిని పరిశీలించారు. ఈ సందర్భంగా మాట్లాడుతూ.. నీటి విడుదలకు తక్షణ చర్యలు చేపట్టాలన్నారు. వారంలోగా జిల్లాలో పంటలకు నాగునీరు అందించే ఏర్పాటు, పత్తామ్యయ ఏర్పాటు చేయాలని ఆదేశించారు. అనంతరం మండలంలోని జుజ్జలరావుపేట ప్రాంతంలో రహదారిని మంత్రి పొంగులేటి శనివారం పరిశీలించారు. కార్యక్రమంలో మంత్రి వెంట జిల్లా జన పనురుల శాఖ అధికారులు ఉన్నారు.



ఖైరతాబాద్ మహాగణపతి దర్శనానికి పోటెత్తిన భక్తులు.. రద్దీగా మెట్రో స్టేషన్

హైదరాబాద్ : ఖైరతాబాద్ మెట్రో స్టేషన్ ప్రయాణికులతో కిలకిలలాడుతోంది. ఖైరతాబాద్ గణేశుడి దర్శనానికి ఎల్వీనగర్, మియాపూర్ నుంచి అధిక సంఖ్యలో భక్తులు తరలివస్తుండటంతో మెట్రో స్టేషన్ పరిసరాలు సందడిగా మారాయి.

మరుసగా రెండు రోజులు సెలవులు రావడంతో ఖైరతాబాద్ గణేశుడికి భక్తుల తాకిడి పెరిగింది. దీంతో మెట్రో రైలు యాజమాన్యం భక్తులకు ఎలాంటి ఇబ్బందికలగకుండా ఏర్పాట్లు చేస్తోంది. టికెట్ కొంటర్లు, ఎగ్జిట్ గేట్ల వద్ద రద్దీ పెరగకుండా తగిన చర్యలు చేపట్టింది. క్యూఆర్ కోడ్ టికెట్లకు, కార్డ్ డ్వారా వెళ్లే ప్రయాణికులను వేర్వేరుగా

పంపిస్తోంది. స్టేషన్ లోపల ఏర్పాటు చేసిన క్యూఆర్ కోడ్ డ్వారా ముందస్తుగానే టికెట్లు బుక్ చేసుకోవాలని, కార్డులో సరిపడా డబ్బులు లేకపోతే ఎంట్రి స్టేషన్లో రీఛార్జ్ చేసుకోవాలని ప్రయాణికులకు సూచిస్తున్నారు. ఖైరతాబాద్ మెట్రో స్టేషన్లో ఉదయం నుంచి గంట గంటకు రద్దీ పెరుగుతుండటంతో మెట్రో యాజమాన్యం అదనపు సిబ్బందిని ఏర్పాటు చేసింది. భక్తులకు ఎలాంటి అసౌకర్యం కలగకుండా జాగ్రత్తలు తీసుకుంటోంది. టికెట్ కొంటర్లు, ఎంట్రి, ఎగ్జిట్ గేట్లతోపాటు ఫ్లాట్ ఫాం వద్ద భద్రతా సిబ్బందిని ప్రయాణికులకు తగిన సూచనలు చేస్తున్నారు.

బాధ్యతగల ఎమ్మెల్యేలు బజారున పడి తన్నుకోవడం బాధ కలిగించింది: భట్టి



కరీంనగర్: బాధ్యతగల ఎమ్మెల్యేలు బజారున పడి తన్నుకోవడం బాధ కలిగించిందని తెలంగాణ ఉప ముఖ్యమంత్రి

భట్టి విక్రమార్కు అన్నారు. శనివారం ఉమ్మడి కరీంనగర్ జిల్లా పర్యటన సందర్భంగా.. ఎమ్మెల్యేలు పాడి కౌశిక్రెడ్డి, అరకపూడి గాంధీ వ్యవహారంపై స్పందించారు. ఎమ్మెల్యేలు రోడ్లకి కొట్లాడుతూ శాంతిభద్రతలకు విఘాతం కలిగిస్తే ప్రభుత్వం ఏం చేయాలో అది చేస్తుందన్నారు. "ప్రజాస్వామ్యంలో ప్రతిపక్షాన్ని గౌరవించాలని ఉ పేక్షించాం. గత భారాన ప్రభుత్వం ప్రజాస్వామ్యాన్ని ఖానీ చేసింది. ప్రతిపక్ష మార్గా లేకుండా సీఎల్పీ నీటును సైతం గుంజుకున్నారు. వాళ్ల మాదిరిగా మేము ప్రవర్తించడం లేదు. అసెంబ్లీలో ప్రతిపక్షం గొంతు వినిపించాలని కోరుకుంటున్నాం. ప్రతిపక్ష నేతలంటే మాకు గౌరవం ఉంది. అసెంబ్లీలో అధికార పార్టీ ఎవరో.. ప్రతిపక్ష పార్టీ ఎవరో స్పష్టం వెల్లడించారు. శాంతిభద్రతలు కాపాడటం మా ప్రభుత్వం మొదటి ప్రాధాన్యత. భాజపా ఉనికి కోసం రాజకీయ ద్రామాలు ఆడుతోంది" అని భట్టి విక్రమార్కు విమర్శించారు.

తెలంగాణ ప్రభుత్వ వ్యవసాయ సలహాదారుగా బాధ్యతలు స్వీకరించిన శోచారం



హైదరాబాద్ : తెలంగాణ ప్రభుత్వ వ్యవసాయ శాఖ సలహాదారుగా పోచారం శ్రీనివాసరెడ్డి పదవీ బాధ్యతలు స్వీకరించారు.

నాంపల్లి పల్లి గార్డెన్ ఉద్యానవన కార్యాలయంలో జరిగిన ఈ కార్యక్రమంలో రాష్ట్ర రవాణా శాఖ మంత్రి పొన్నం ప్రభాకర్, ప్రభుత్వ సలహాదారు కేశవరావు, నగర మేయర్ గద్వాల్ విజయలక్ష్మి తదితరులు పాల్గొన్నారు. పోచారం శ్రీనివాసరెడ్డికి శుభాకాంక్షలు తెలిపారు. దేశానికి, రాష్ట్రానికి రైతే వెన్నుముక్కు... అలాంటి రైతు కష్టాలను తీర్చేలా ప్రభుత్వం, అధికారులు కృషి చేయాలని పోచారం కోరారు. వ్యవసాయ దారుడు దేశానికి అన్నం పెట్టేవాడని, ఆయనను సరిగ్గా చూసుకుంటే దేశ ప్రగతి సుభిక్షంగా ఉంటుందన్నారు. ఆర్థిక పరిస్థితులు సరిగ్గా లేకపోయినా.. రైతుల సంక్షేమం కోసం రుణమాఫీ, రైతు భరోసా పథకాలు, ప్రాజెక్టులు పూర్తి పండి వాటికి సీఎం రేవంత్ రెడ్డి ప్రాధాన్యత ఇస్తున్నారని తెలిపారు. వ్యవసాయ శాఖ మంత్రిగా పని చేసిన అనుభవంతో సలహాలు ఇస్తూ వ్యవసాయ రంగ అభివృద్ధికి కృషి చేస్తానన్నారు.

హరిష్రావుపై మంత్రి కామేశ్వరెడ్డి సంచలన ఆరోపణలు

నల్గొండ: మాజీ మంత్రి, సిద్దిపేట బీఆర్ఎస్ ఎమ్మెల్యే హరిష్రావుపై మంత్రి కోమటిరెడ్డి వెంకటరెడ్డి తీవ్ర విమర్శలు గుప్పించారు. శ్రీజ పాల ఉత్పత్తి కేంద్రం హరిష్రావు బినామీ అని.. ఆ పేరుతో ఆయన చేసిన మోసాలు ఒక్కొక్కటిగా వెలుగులోకి వస్తున్నాయని ఆరోపించారు. నల్గొండ, రంగారెడ్డి జిల్లాల పాల ఉత్పత్తిదారుల మదర్ డైర్ ఎన్నికలు ఈరోజు(శనివారం) జరిగాయి. ఈ ఎన్నికల్లో గుడిపాటి మధుసూదన్ రెడ్డి మదర్ డైర్ చైర్మన్ గా ఎన్నికయ్యారు. చైర్మన్ గా ఎంపికైన మధుసూదన్ రెడ్డికి, ఈ ఎన్నికలో గెలిచిన ఆరుగురు డైరెక్టర్లకు ఎన్నికల అధికారితో కలిసి సర్టిఫికేట్లను మంత్రి కోమటిరెడ్డి అందజేశారు. ఈ సందర్భంగా మంత్రి కోమటిరెడ్డి వెంకటరెడ్డి మీడియాతో మాట్లాడుతూ... ఈ ఎన్నికల్లో 6కు 6 స్థానాలు కాంగ్రెస్ పార్టీ గెలిచిందని తెలిపారు.. ఈ సందర్భంగా బీఆర్ఎస్పై మంత్రి కోమటిరెడ్డి వెంకటరెడ్డి తీవ్ర విమర్శలు చేశారు. ఉమ్మడి నల్గొండ, రంగారెడ్డి జిల్లాల్లో అన్ని ప్రభుత్వ స్కూళ్లు, హాస్టళ్లు, హాస్పిటళ్లకు మదర్ డైర్ పాలు సరఫరా చేయాలని... ఆ రెండు జిల్లాల కలెక్టర్లకు మంత్రి కోమటిరెడ్డి ఆదేశాలు జారీ చేశారు. అన్ని ప్రభుత్వ కార్యాలయాల్లో మదర్ డైర్ పాలు ఉపయోగించేలా చర్యలు తీసుకోవాలని కలెక్టర్లను మంత్రి కోమటి రెడ్డి కోరారు. యాదగిరి గుట్ట లక్ష్మీనరసింహ స్వామి ఆలయానికి మదర్ డైర్ నుంచే లడ్డూల తయారీకి అవసరమయ్యే



నెయ్యిని అందజేయాలని మంత్రి కొండా సురేఖకు తెలిపారు. దీంతో పాటు బీఆర్ఎస్ ప్రభుత్వంలో జారీ చేసిన పాత జీవోను వెంటనే రద్దు చేయాలని మంత్రి కోమటిరెడ్డి వెంకటరెడ్డి కోరారు. యాదగిరిగుట్ట, వేములవాడ దేవస్థాలకు లడ్డూల తయారీకి మదర్ డైర్ నుంచి నెయ్యి తరలింపును వెంటనే ప్రారంభించాలని మంత్రి కొండా సురేఖను కోరారు ఇలా చేయడం ద్వారా రూ. 60 కోట్ల అప్పులో ఉన్న మదర్ డైర్ అప్పును త్వరగా తీర్చి అవకాశం ఉందని అన్నారు. బద్వ, గోర్లలోనే కాకుండా పాల ఉత్పత్తిలోనూ బీఆర్ఎస్ ప్రభుత్వం దోపిడి చేసిందని ఆరోపించారు. తమ ప్రభుత్వం మదర్ డైర్ అభివృద్ధికి కృషి చేస్తుందని మంత్రి కోమటిరెడ్డి వెంకటరెడ్డి పేర్కొన్నారు.

హైద్రాకు చట్టబద్ధత కల్పిస్తూ త్వరలోనే ఆర్డినెన్స్: రంగనాథ్

హైదరాబాద్: జీవో 99 ద్వారా జూలై 19న హైద్రా ఏర్పాటు చేశారని కమిషనర్ రంగనాథ్ తెలిపారు. హైదరాబాద్లో నిర్వహించిన మీడియా సమావేశంలో ఆయన మాట్లాడారు. "హైద్రా చట్టబద్ధతపై కొందరు ప్రశ్నిస్తున్నారు.. ఇది చట్టబద్ధమైనదే. కార్యనిర్వాహక తీర్మానం ద్వారానే ఏర్పాటు చేశారు. దీనికి చట్టబద్ధత కల్పిస్తూ అక్టోబర్ నెల లోపు ఆర్డినెన్స్ రానుంది. విశేష అధికారాలు కూడా రాబోతున్నాయి. 6 వారాల తర్వాత అసెంబ్లీలో హైద్రా బిల్లు వస్తుంది. మున్సిపాలిటీలు, నీటిపారుదల, రెవెన్యూ శాఖలకు సహకారం అందిస్తాం. గ్రేహౌండ్స్, టాన్యూఫోర్స్ తరహాలో హైద్రా పనిచేస్తుంది" అని రంగనాథ్ తెలిపారు.



హైదరాబాద్లో భారీగా గంజాయి స్వాధీనం



హైదరాబాద్: నగరంలోని పెద్ద అంబర్పేట్ ప్రాంతంలో భారీగా గంజాయిని ఎక్స్రేజ్ పోలీసులు స్వాధీనం చేసుకున్నారు. ఒడిశా నుంచి మహారాష్ట్రకు గంజాయి తరలిస్తున్నారన్న సమాచారంతో

దాడులు చేసి పట్టుకున్నామని ఎక్స్రేజ్ ఎన్ఫోర్స్మెంట్ జాయింట్ డైరెక్టర్ ఖుర్రీష చెప్పారు. "నిందితుల కదలికలను చాలా రోజులుగా గమనించాం. పక్కా సమాచారంతో 170 కిలోల గంజాయి సీజ్ చేశాం. ఈ మూలాలో ఎనిమిది మందిని అరెస్టు చేశాం. నిందితులు అందరూ మహారాష్ట్రలోని ఒక గ్రామానికి చెందిన వారు. గంజాయి సరఫరా చేయడానికి వాహనాన్ని ప్రత్యేకంగా ఏర్పాటు చేసుకున్నారు. ఈ వాహనానికి ముందు మరొక వాహనంతో ఎస్కార్డ్గా వెళ్తున్నారు. మల్కాగిరి ప్రాంతంలో ఈ గంజాయిని ప్యాక్ చేసి మహారాష్ట్రకు తరలిస్తున్నట్లు విచారణలో తెలింది. ఈ మూలాలో ఇన్స్పెయిల్ అనే వ్యక్తి ప్రధాన నిందితుడుగా ఉన్నట్లు గుర్తించాం. పట్టుబడ్డ గంజాయి విలువ రూ.34 లక్షలు ఉంటుంది. ఈ కేసులో నిందితుల నేర చరిత్రను బట్టి పీడీ యాక్ట్ పెడతాం" అని వివరించారు.

ప్రభాత సమూచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్
9440977660, 9110718194